



4^వ

యూపిఎస్ తరహాలో జాబ్ క్యాలెంటర్
బజెపి అధ్యక్షుడు రామ్ డిమాండ్

అనుక్షణం ప్రజల పక్షం

RNI NO: TELTEL/2023/87607

జర్నలిస్ వార్త

తెలుగు దిన పత్రిక.

WANTED రిపోర్టర్లు కావాలెను

జర్నలిస్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 2 సంచిక -163 ఆదివారం 14 సెప్టెంబర్ 2025 ఎడిటర్ : బిర్లు కరుణాకర్ పేజీలు -5 వెల - 5/- 01

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

కృష్ణా జలాల్లో తెలంగాణ వాటా సాధించి తీరావాలి

న్యాయనిపుణులు, ఇరిగేషన్ ఇంజనీర్లతో సమీక్షలో సీఎం రేవంత్ రెడ్డి

ట్రీబ్యునల్ ముందు బలమైన వాదనలు వినిపించాలి
ఆధారాలన్నింటినీ న్యాయ నిపుణులకు ఇవ్వండి
విచారణలో మంత్రి ఉత్తమకుమార్ రెడ్డి పాల్గొంటారు



హైదరాబాద్ సెప్టెంబర్ 13 (జర్నలిస్ట్ వార్త): కృష్ణా జలాల్లో తెలంగాణకు రావాల్సిన న్యాయమైన వాటాను సాధించి తీరాలని ముఖ్యమంత్రి ఎ.రేవంత్ రెడ్డి న్యాయ నిపుణులను, ఇరిగేషన్ శాఖ ఇంజనీరింగ్ అధికారులను ఆప్రమత్తం చేశారు. కృష్ణాలో నికర జలాల్లైనా, మిగులు జలాల్లైనా, వరద జలాల్లైనా సరే.. తెలంగాణకు చెందాల్సిన నీటివాటాలో ఒక చుక్క నీరు కుడావదులుకునేది లేదని ముఖ్యమంత్రి అన్నారు. కృష్ణా జలాల్లో తెలంగాణకు 904 టీ-ఎంసీల నీటి వాటాను సాధించుకునేందుకు చట్టబట్టాలన్నారు. అందుకు అవసరమైన ట్రీబ్యునల్ విచారణలో తెలంగాణ తుది వాదనలు ఆధారాలన్నీ వెంటనే సిద్ధం చేసి న్యాయ నిపుణులకు

అందించాలని అధికారులను ఆదేశించారు. ఈ నెల 23, 24, 25 తేదీల్లో ఢిల్లీలో కృష్ణా జలాల వివాద చట్టబట్టాలన్నారు. అందుకు అవసరమైన ట్రీబ్యునల్ విచారణలో తెలంగాణ తుది వాదనలు వినిపించాల్సి ఉంది.

మిగతా 2^{లో}.

ఈశాన్య భారతం దేశానికే 'గ్రోత్ ఇంజిన్'

మిజోరంలో రూ. 9,000 కోట్లకు పైగా విలువైన ప్రాజెక్టులకు ప్రధాని శ్రీకారం
మణిపూర్ ను దేశంతో అనుసంధానం చేస్తాం
దేశానికి ఈశాన్య రాష్ట్రాలు వృద్ధి చోదక శక్తిగా మారాయని వ్యాఖ్య
కీలకమైన బైరబీ-సైరంగ్ రైల్వే ప్రాజెక్టును ప్రారంభించిన ప్రధాని
ఢిల్లీ, కోల్ కతా, గువాహటికి మూడు కొత్త రైలు సర్వీసుల ప్రారంభం
గత ప్రభుత్వాలు ఈశాన్యంలో ఓటు బ్యాంకు రాజకీయాలు చేశాయని విమర్శ

ఇంఫాల్ సెప్టెంబర్ 13 (జర్నలిస్ట్ వార్త): మణిపూర్ పేరులోనే మణి ఉందని అది దేశానికే మణి వంటిదని, మణిపూర్ దేశానికి ప్రకృతి ఇచ్చిన అమూల్య అని ప్రధాని మోడీ కొనియాడారు. మణిపూర్ ను వేగంగా ప్రగతి పథంలో పయనింపజేస్తాం అని మణిపూర్ కోసం రూ. 7 వేల కోట్ల ప్రాజెక్టులను ప్రారంభిస్తున్నామని తెలియజేశారు. మణిపూర్ ను దేశంతో అనుసంధానం చేసే ప్రాజెక్టులు చేపడుతున్నామని, రైలు, రోడ్డు మార్గాల కోసం మణిపూర్ కు నిధులు కేటాయిస్తున్నామని అన్నారు. భారీ వర్షాల వల్ల హెలికాప్టర్ లో రావడం సాధ్యపడలేదని నరేంద్ర మోడీ తెలిపారు. రోడ్డు మార్గంలో మణిపూర్ కు వచ్చానని అన్నారు. చాలాకాలం తరవాత మణిపూర్ లో మోడీ పర్యటించారు.



మిగతా 2^{లో}.

మధ్యతరగతి ప్రజల సొంతింటి కల సాకారానికి నిధిని ఏర్పాటుచేయండి సుప్రీం ధర్మాసనం సూచన

న్యూఢిల్లీ సెప్టెంబర్ 13 (జర్నలిస్ట్ వార్త): పన్ను చెల్లించే మధ్యతరగతి ప్రజల్లో చాలా మంది సొంతింటి కలలు సాకారం కాకపోవడంపై సుప్రీం కోర్టు తీవ్రంగా స్పందించింది. ఇళ్ల కొనుగోలుదారుల ప్రయోజనాలను దృష్టిలో ఉంచుకొని అసంపూర్తిగా ఉన్న ప్రాజెక్టుల్లో నిధులను కేటాయించాల్సిన



2^{లో}.

శంషాబాద్ లో కబ్జాదారులకు హైద్రా షాక్

రూ.500 కోట్ల ప్రభుత్వ భూమి స్వాధీనం
ఇంటర్నెట్ ద్వారా బోర్డుకు కేటాయించిన స్థలాన్ని ఆక్రమించిన కబ్జాదారులు
స్థానికులు, బోర్డు అధికారుల ఫిర్యాదుతో రంగంలోకి దిగిన హైద్రా
శంషాబాద్ లో పైగా భూములు లేవని తేల్చిన రెవెన్యూ అధికారుల విచారణ
ఆలయం, మసీదు మినహాయించి అక్రమ నిర్మాణాలను తొలగించిన అధికారులు
ప్రభుత్వ భూమిగా నిర్ధారిస్తూ హైద్రా బోర్డు ఏర్పాటు



2^{లో}.

పార్టీ మారిన ఎమ్మెల్యేలతో రాజీనామా చేయించాలి



గద్వాలలోని గర్జన సభలో బీఆర్ఎస్ వర్కింగ్ ప్రెసిడెంట్ కేటీఆర్

తొమ్మిది నెలల్లో ఉప ఎన్నికలు ఖాయం
ఎమ్మెల్యే బండ్ల దొంగల ముఠాలో చేరిపోయారు



జోగులాంబ గద్వాల సెప్టెంబర్ 13 (జర్నలిస్ట్ వార్త): ముఖ్యమంత్రి రేవంత్ రెడ్డి దయ్యంబే.. పార్టీ మారిన పది మంది ఎమ్మెల్యేల చేత రాజీనామా చేయించి ఉప ఎన్నికలకు వెళ్లాలని బీఆర్ఎస్ వర్కింగ్ ప్రెసిడెంట్ కేటీఆర్ సవాల్ విసిరారు. జోగులాంబ గద్వాల జిల్లా కేంద్రంలోని తేరు మైదానంలో ఏర్పాటు చేసిన గర్జన సభకు కేటీఆర్ ముఖ్యఅతిథిగా హాజరై మాట్లాడారు. రేవంత్ రెడ్డి గతంలో పార్టీ మారిన ఎమ్మెల్యేలను రాళ్లతో కొట్టి చంపాలని చెప్పిన మాట ఇప్పుడు ఏమైందని ప్రశ్నించారు. పార్టీ మారిన ఎమ్మెల్యేలపై సుప్రీంకోర్టు సీరియస్ గా ఉందని, రాబోయే తొమ్మిది నెలల్లో రాష్ట్రంలో ఉపఎన్నికలు వస్తాయని అన్నారు.

మిగతా 2^{లో}.

నష్టాలు వస్తున్నాయి.. మెట్రో రైలు నడవలేం

: ఎల్ అండ్ టీ లేఖ

తమ వల్ల కాదంటూ చేతులెత్తేసిన నిర్మాణ సంస్థ నిర్వహణ బాధ్యతలను రాష్ట్ర ప్రభుత్వానికి అప్పగించే యోచన



2^{లో}.

మావోయిస్టు అగ్రనేత సుజాతక్క లొంగుబాటు

ధృవీకరించిన డిజిపి జితేందర్



4^{లో}.

స్పీకర్ పరిధిలోని అంశం

బీజేపీ, బీఆర్ఎస్ పార్టీలు మానసికంగా ఒక్కటయ్యాయని విమర్శ

ఎమ్మెల్యేల ఫిరాయింపు అంశంపై స్పందించిన మహాత్ కుమార్ గౌడ్



ఎమ్మెల్యేల ఫిరాయింపు అనేది స్పీకర్ పరిధిలోని అంశమని తెలంగాణ పీసీసీ అధ్యక్షుడు మహాత్ కుమార్ గౌడ్ స్పష్టం చేశారు. బీఆర్ఎస్ నుంచి ఎమ్మెల్యేలుగా గెలిచి కాంగ్రెస్ లో చేరిన పది మంది ఎమ్మెల్యేలు రాజీనామా చేయాలన్న బీఆర్ఎస్ డిమాండ్ పై ఆయన స్పందిస్తూ, ఈ విషయాన్ని స్పీకర్ చూసుకుంటారని పేర్కొన్నారు. గాంధీ భవన్ లో నిర్వహించిన యూత్ కాంగ్రెస్ స్టాయి విస్తృత సమావేశంలో ఆయన మాట్లాడుతూ, బీజేపీ, బీఆర్ఎస్ పార్టీలు మానసికంగా ఒక్కటయ్యాయని విమర్శించారు. కాశీశ్వరం ప్రాజెక్టు అవినీతిపై సీబీఐ విచారణ నుంచి తప్పించుకోవడానికి కేసీఆర్ బీజేపీ పెద్దల ముందు మోకరిస్తారని ఆరోపించారు. రాహుల్ గాంధీని ప్రధానిగా చేయడమే లక్ష్యంగా యూత్ కాంగ్రెస్ కార్యకర్తల పని చేయాలని ఆయన పిలుపునిచ్చారు.



(మొదటి పేజి తరువాయి)

దీనికోసం గద్వాల ప్రజలు సిద్ధంగా ఉండాలని తెలిపారు. జిల్లాకు మెడికల్ కళాశాల, నర్సింగ్ కళాశాల, 350 పదకల ఆస్పత్రి నిర్మాణం కేసీఆర్ హయాంలోనే వచ్చాయన్నారు. జిల్లా కేంద్రంలో 1375 డబుల్ బెడ్ రూమ్ ఇండ్లు ఏర్పాటు చేస్తే కాంగ్రెస్ నాయకులు రంగులు మార్చి ఇందిరమ్మ ఇండ్లు ఇచ్చినట్లు చెప్పకోవడం సిగ్గుచేటని తెలిపారు. ఉమ్మడి పాలమూరు జిల్లాలో పెండింగ్‌లో ఉన్న ప్రాజెక్టులను రన్సింగ్ ప్రాజెక్టులుగా మార్చి అదనంగా 10 లక్షల ఎకరాలకు సాగునీరు ఇచ్చిన ఘనత కేసీఆర్‌కి దక్కుతుందన్నారు.

ఎన్నికల సమయంలో ఆరు గ్యారంటీలు ఇస్తామని ప్రజలకు హామీ ఇచ్చి అమలు చేయడం లేదన్నారు. రూ. రెండు లక్షల రుణమోపీ పూర్తిస్థాయిలో అమలు కాలేదని తెలిపారు. సీడ్, పత్తి రైతులు డబ్బులు అందక ఇబ్బందులు పడుతుంటే పట్టించుకోవడం లేదన్నారు. గర్బాల ఎమ్మెల్యే బండ్ల కృష్ణమోహన్ రెడ్డి

పార్టీ మారిన ఎమ్మెల్యేలతో రాజీనామా చేయించాలి



అభివృద్ధి కోసమే పార్టీ మారినట్లు చెప్పారని ఇప్పుడేం అభివృద్ధి జరిగిందని కేటీఆర్ ప్రశ్నించారు. ఉప ఎన్నికలు వస్తాయని భయంతోనే పార్టీ మారలేదని, బీఆర్‌ఎస్‌లోనే ఉన్నానని సన్యాసు నొక్కులు నొక్కుతున్నారని అన్నారు. నిరుద్యోగులకు రెండు లక్షల ఉద్యోగాలు ఇస్తామని ఒక్క నోటిఫికేషన్ అయినా ఇచ్చారా అని ప్రభుత్వాన్ని ప్రశ్నించారు. బీసీలకు 42 శాతం రిజర్వేషన్ ఇస్తామన్న మాట ఎమైందని అడిగారు. సాగు నీరు సమృద్ధిగా లభించేందుకు గట్టు, తుమ్మిళ్ల ప్రాజెక్టులు చేపడితే వాటిని ఎండబెడుతున్నారన్నారు. ఉమ్మడి రాష్ట్రంలో వలసలకు కేరాఫ్‌గా ఉన్న పాలమూరును తెలంగాణ ఏర్పడ్డాక అభాగ్యులకు అన్నం పెట్టే జిల్లాగా చేశామని ఆయన తెలిపారు. అంతేకాక కేసీఆర్ 1020 గురుకులాలు ఏర్పాటు చేసి విద్యార్థులకు నాణ్యమైన విద్యను అందిస్తే ప్రస్తుత ముఖ్యమంత్రి రేపంతోరెడ్డి పాలనలో రాష్ట్రంలో విద్యార్థులు ఎలుకలు కొరికి చనిపోయే పరిస్థితి ఏర్పడిందన్నారు. అలంపూర్ నియోజకవర్గం పెద్ద తాండ్రపాడులో నిర్మించ

తలపెట్టిన విత్తనాల ఫ్యాక్టరీని రద్దు చేయాలని కేటీఆర్ డిమాండ్ చేశారు. ఈ ఫ్యాక్టరీ రద్దు కోసం ఆందోళన చేసిన రైతులను 15 రోజులపాటు జైల్లో పెట్టిన దుర్మార్గపు పాలన కాంగ్రెస్‌దని అన్నారు.

నిర్మల్ ప్రాంతంలో చేపట్టే విత్తనాల ఫ్యాక్టరీని రద్దు చేసినట్టే పెద్దతాండ్రపాడులో ఏర్పాటు చేసే విత్తనాల ఫ్యాక్టరీని రద్దు చేయాలని డిమాండ్ చేశారు. అనంతరం మాజీ మున్సిపల్ చైర్మన్ బిఎస్ కేశవ్, జడ్పీటీసీ వద్దా వెంకటేశ్వర్ రెడ్డి, 10మంది కౌన్సిలర్లు, మాజీ సర్పంచులు, ఎంపీటీసీలు కేటీఆర్ సమక్షంలో గులాబీ కండువా కప్పుకున్నారు. ఈ కార్యక్రమంలో మాజీ మంత్రులు నిరంజన్ రెడ్డి, శ్రీనివాస్ గౌడ్, లక్ష్మారెడ్డి, ఆర్ఎస్ ప్రవీణ్ కుమార్, ఎమ్మెల్యేలు పాడి కొశిక్ రెడ్డి, విజయుడు, ఎమ్మెల్సీలు చల్ల వెంకట్రాంరెడ్డి, నవీన్‌కుమార్ రెడ్డి, మాజీ ఎమ్మెల్యేలు రాజేందర్‌రెడ్డి, అల వెంకటేశ్వర్‌రెడ్డి, అంజయ్య యాదవ్, జైపాల్ యాదవ్, బాసు హనుమంత నాయుడు, నాగర్‌దొడ్డి వెంకట రాములు, ఆంజనేయులు గౌడ్ పాల్గొన్నారు.

ఈశాన్య భారతం దేశానికే ‘గ్రోత్ ఇంజన్’

(మొదటి పేజి తరువాయి)

మణిపుర్ లో అల్లర్ల బాధితులను పరామర్శించారు. ఇంఫాల్, చురాచంద్ పుర్ లో పలు ప్రాజెక్టులకు శంకుస్థాపనలు, ప్రారంభోత్సవాలు చేశారు. మణిపుర్ లో అల్లర్ల బాధితు కుటుంబాల చిన్నారులతో ముచ్చటించారు. ఈ సందర్భంగా మణిపుర్ బహిరంగ సభలో మాట్లాడారు. రోడ్డు మార్గంలో వచ్చేటప్పుడు తనకు తమరు పలికిన స్వాగతం మర్చిపోలేదని, మువ్వెన్నల జెండాలు చేతబట్టి తనకు ఘనంగా స్వాగతం పలికారని ఆనందాన్ని వ్యక్తం చేశారు. రూ. 8 వేల కోట్లతో జాతీయ రహదారులు పనులు చేగంగా కొనసాగుతున్నాయని, మణిపుర్ లో రైల్ కనెక్టివిటీ- భారీగా పెంచుతున్నామని మోడి పేర్కొన్నారు. భారత్ వేగంగా అభివృద్ధి చెందుతోందని, త్వరలో మూడో అతిపెద్ద ఆర్థిక వ్యవస్థగా భారత్ అవతరించబోతుందని చెప్పారు. ప్రస్తుతం మణిపుర్ చేపడుతున్న ప్రాజెక్టులతో మౌలిక సదుపాయాలు, వైద్యసేవలు మెరుగవుతాయని, ఈశాన్య రాష్ట్రాల్లోదశాబ్దాలుగా అనేక వివాదాలు, ఉద్యమాలు ఉన్నాయని అన్నారు. ప్రస్తుతం ఈశాన్య రాష్ట్రాల్లో శాంతి నెలకొంటోందని, శాంతి స్థాపన ద్వారానే అభివృద్ధి సాధ్యమవుతుందని వెల్లడించారు. శాంతి స్థాపన ద్వారా తమ భావితరాల భవిష్యత్తు బావుంటుందని, మణిపుర్ ప్రజల వెంట భారత ప్రభుత్వం ఉందని మోడి స్పష్టం చేశారు. జాతుల మధ్య ఘర్షణలకు కేంద్రమైన చురాచంద్‌పుర్ జిల్లాకు చేరుకున్నారు. అక్కడ బాధిత కుటుంబసభ్యులను పరామర్శించారు. హింసాత్మక ఘటనల వల్ల

నిరాశయులైన వారితో మాట్లాడారు. 2023లో ఈ ఘర్షణలు చోటుచేసుకోగా.. రెండేళ్ల తర్వాత మోడి ఆ రాష్ట్రానికి వెళ్లారు. శరణార్థి శిబిరాల్లో ఉన్న చిన్నారులను పలకరించారు. ఈసందర్భంగా ఆయన చిత్రపటాన్ని ఓ చిన్నారా కానుకగా ఇచ్చింది. రాష్ట్రంలో శాంతిభద్రతలను పునరుద్ధరించేందుకు కేంద్రం కట్టబడి ఉందని వారికి హామీ ఇచ్చారు. తర్వాత స్థానికంగా ఏర్పాటు-చేసిన కార్యక్రమంలో మాట్లాడారు. ‘మణిపుర్ ప్రకృతి ప్రసాదించిన కానుక. ఈ రాష్ట్ర ప్రజలకు తలవంచి నమస్కరిస్తున్నాను. ఇది సాహసపంతులు పుట్టిన నేల. మణిపుర్ లో కొండలు చాలా అందంగా ఉన్నాయి. పేరులో ఉన్న మణికి అద్దం.. ఈశాన్య రత్నమని. ఈ రాష్ట్రాన్ని మట్టి అభివృద్ధి పథంలోకి తీసుకువస్తాం. ఇలాంటి అందమైన ప్రాంతంలో హింస చెలరేగింది. కొత్త ఉషస్సు ప్రారంభం కానుంది. ప్రజలు శాంతి మార్గాన్ని ఎంచుకున్నారు. శాంతి చర్యలు మొదలయ్యాయి. నేను మీతో ఉన్నాను. కేంద్రం మీ వెంట ఉంటు-ందని హామీ ఇస్తున్నాను. ఈ రాష్ట్రం శాంతికి చిహ్నంగా మారాలని కోరుకుంటున్నాను అని మోడి అన్నారు. వర్షాన్ని కూడా లెక్క చేయకుండా సభకు వచ్చిన వారికి కృతజ్ఞతలు తెలియజేశారు. మెయిలీలకు రిజర్వేషన్లు ఇవ్వాలన్న ప్రతిపాదనపై వచ్చిన వ్యతిరేకత 2023లో మణిపుర్‌ను హింసాత్మకంగా మార్చిన సంగతి తెలిసిందే. వారికి రిజర్వేషన్లు ఇవ్వద్దని ఆదివాసీ తెగలు డిమాండ్ చేశాయి. మెయిలీలకు రిజర్వేషన్లు దక్కితే వారు తమ అటవీ ప్రాంతాల్లో ఆవాసాలు ఏర్పాటు-

చేసుకోవడంతో పాటు- తమకు రావాల్సిన ఉద్యోగాల్లో పాటా తగిపోతుందని వారు ఆందోళన చెందారు. ఆ నిరసనలకు చురాచంద్‌పుర్ కేంద్రమైంది. రాష్ట్రంలోని పలు అటవీ ప్రాంతాలను రిజర్వ్ ప్రాంతాలుగా ప్రకటించడంతో కొండలపై నివాసమున్నవారు ఆగ్రహం వ్యక్తంచేశారు. కనీసం పునరావాసం కల్పించ కుండా తమను తరలించడంపై నిరసన వ్యక్తంచేశారు. దీనికితోడు రిజర్వేషన్ల అంశం తెర పైకి రావడంతో నిరసనలు ఘటనలు చోటుచేసుకున్నాయి. మణిపుర్‌లో చెలరేగిన అల్లర్లపై 250 మందికి పైగా ప్రాణాలు కోల్పోగా కొన్ని వేల మంది నిరాశ్రయు లయ్యారు. పలువురి ఆస్తులు ధ్వంసమయ్యాయి. ఈ హింసపై సుప్రీంకోర్టు జోక్యం చేసుకుంది. అప్పుడు ముఖ్యమంత్రిగా ఉన్న బీరేసింగ్ ఈ ఏడాది తన పదవికి రాజీనామా చేసిన సంగతి తెలిసిందే.

జాతుల మధ్య హింస చెలరేగిన రెండు సంవత్సరాల తర్వాత శనివారం వెళ్లారు. ఈ పర్యటన దృష్ట్యా మణిపుర్ ప్రభుత్వం కట్ట-దిట్టమైన భద్రతా ఏర్పాట్లు- చేసింది. మిజోరం, మణిపుర్, అస్సాం, పశ్చిమ బెంగాల్, బిహార్‌లలో మోడి పర్యటన సాగుచుంది. మిజోరం పర్యటన అనంతరం ప్రధాని మణిఫూర్‌కు బయలుదేరి వెళ్లనున్నారు. అక్కడ చురచంద్‌పూర్, ఇంఫాల్‌లలో సుమారు రూ. 8,500 కోట్ల విలువైన 31 ప్రాజెక్టులను ప్రారంభించనున్నారు.

కృష్ణా జిల్లాలో తెలంగాణ వాటా సాధించి తీరాలి

(మొదటి పేజి తరువాయి)

తెలంగాణ రాష్ట్ర ప్రయోజనాలను పరిరక్షించేందుకు రాష్ట్ర ప్రభుత్వం బలమైన వాదనలు వినిపించాలని ముఖ్యమంత్రి అధికారులను ఆదేశించారు. స్వయంగా మంత్రి ఉత్తమ్ కుమార్ రెడ్డి ఢిల్లీకి వెళ్లి ఈ విచారణలో పాల్గొంటారని ముఖ్యమంత్రి తెలిపారు. ఈ సందర్భంగా ట్రిబ్యునల్ ఎదుట తెలంగాణా ప్రభుత్వం అనుసరించాల్సిన చైఖరిపై శనివారం ఇంటిగ్రేటెడ్ కమాండ్ కంట్రోల్ సెంటర్ లో ముఖ్యమంత్రి రేపంతో రెడ్డి సమీక్ష సమావేశం నిర్వహించారు. ముఖ్యమంత్రితో పాటు- ఇరిగేషన్ శాఖ మంత్రి ఉత్తమ్ కుమార్ రెడ్డి, సుప్రీంకోర్టు సీనియర్ న్యాయవాది సి.ఎస్.వైద్యనాథన్, కేంద్ర జలసంఘం -మాజీ చైర్మన్ కె.హోస్రే, ఇరిగేషన్ సలహాదారు ఆదిత్యనాథ్ దాస్, నీటిపారుదల శాఖ ముఖ్య కార్యదర్శి రాహుల్ బొజ్జా, ప్రత్యేక కార్యదర్శి ప్రశాంత్ పాటిల్, ఇ.ఎన్.సి. అంజలి హుస్సేన్, సీఎంవో సెక్రటరీ మాణిక్ రాజ్, ఇరిగేషన్ అధికారులు ఈ సమావేశంలో పాల్గొన్నారు. ఇంతకాలం కృష్ణా నదీ జలాల్లో జరిగిన అన్యాయానికి అడ్డుకట్ట వేసి, మనకు రావాల్సిన ప్రతి నీటి బొట్టును దక్కించుకునేలా సమర్థవంతమైన వాదనలు వినిపించాలని ఈ సందర్భంగా ముఖ్యమంత్రి న్యాయ నిపుణులకు పలు సూచనలు చేశారు. అందుకు అవసరమైన సాక్ష్యాధారాలన్నీ ట్రిబ్యునల్ కు సమర్పించాలని కోరారు. ??ఉమ్మడి రాష్ట్రం నుంచి ఇప్పటివరకు కృష్ణా నదిపై ఉన్న ప్రాజెక్టులు, నిర్మించ తలపెట్టిన ప్రాజెక్టులు, అసంపూర్ణిగా ఉన్న ప్రాజెక్టులు,

నిర్దిక్ష్యంగా వదిలేసిన ప్రాజెక్టుల వివరాలన్నీ ట్రిబ్యునల్ ముందు ఉంచాలని కోరారు. ఉమ్మడి రాష్ట్రంలో జారీ చేసిన జీవోలు, మెమోలు, డాక్యుమెంట్లన్నీ సిద్ధంగా ఉంచుకోవాలని, అప్పటి నుంచి ఇప్పటివరకు ఉన్న ప్రాజెక్టుల వివరాలన్నీ ట్రిబ్యునల్కు అందించాలని చెప్పారు. గత ప్రభుత్వం కృష్ణా జలాల్లో రావాల్సిన నీటి వాటాలను సాధించకపోగా ఏపీకి 512 టీ-ఎంసీలు కట్టబెట్టి, 299 టీ-ఎంసీల వాటాకు ఒప్పుకొని తెలంగాణకు తీరని అన్యాయం చేసినదని ఈ సందర్భంగా చర్యకు వచ్చింది. అప్పటి ముఖ్యమంత్రి కేసీఆర్ 299 టీ-ఎంసీల వాటాకు ఒప్పుకున్న విషయాన్ని ఏపీ ఇప్పుడు ట్రిబ్యునల్ ముందుకు తెచ్చిందని న్యాయ నిపుణులు సీఎంకు వివరించారు. ఉమ్మడి రాష్ట్రంలో కృష్ణా జలాల వినియోగంలో తెలంగాణ ప్రయోజనాలను పట్టించుకోకపోవటంతో వ్యవహరించటంతో ఈ పరిస్థితి వచ్చిందని ముఖ్యమంత్రి అన్నారు. గడిచిన పదేండ్లలో అధికారంలో ఉన్న కేసీఆర్ ప్రభుత్వం కృష్ణా జలాల్లో న్యాయపరంగా రావాల్సిన నీటి కోటా సాధించటంలో దారుణంగా విఫలమైందన్నారు. కృష్ణాపై తలపెట్టిన పాలమూరు నుంచి డిండి వరకు ప్రాజెక్టులన్నింటినీ పెండింగ్లో పెట్టిందన్నారు. నీటి వాటాల విషయంలో తీరని ద్రోహం చేసిందన్నారు. దిగు రాష్ట్రాల హక్కులతో పాటు- నదీ వాటాల పంపిణీ న్యాయ సూత్రాల ప్రకారం కొత్తగా ఏర్పడ్డ తెలంగాణ రాష్ట్రానికి కృష్ణాలో 904 టీ-ఎంసీల నీటి వాటా రావాల్సి ఉందని, అందుకు అనుగుణంగా వాదనలు సిద్ధం చేయాలని సీఎం స్పష్టం

చేశారు. గత ప్రభుత్వం నిర్దిక్ష్యంగా ఉదాసీనంగా వ్యవహరించటంతో ఏపీ ప్రభుత్వం కృష్ణా జలాలను అక్రమంగా తరలించుకు పోయిందని, ఆ విషయాన్ని ట్రిబ్యునల్ ముందుకు తీసుకురావాలని సీఎం చెప్పారు. శ్రీశైలం రిజర్వాయర్ నిలడకమండే, పోతిరెడ్డిపాడు నుంచి రాయలసీమ లిప్స్ ఇరిగేషన్ స్కీమ్ ద్వారా రోజుకు పది టీ-ఎంసీల నీటిని ఏపీ మళ్లిస్తుందని, ఇతర బేసిన్లకు తరలించుకుపోతోందని అన్నారు. ఎక్కడపడితే అక్కడ కాల్యాల సామర్థం పెంచుకోవటంతో పాటు- పట్టిసీమ, పులివెంతల, చింతలపాడు వరకు ఏపీ అక్రమంగా నీటిని తరలిస్తున్న అంశాలన్నీ ఆధారాలతో సహా ట్రిబ్యునల్కు నివేదించాలని, అందుకు సన్నద్ధంగా ఉండాలని అధికారులను ఆదేశించారు. కృష్ణా నీటిని ఏపీ అక్రమంగా మళ్లించటంతో శ్రీశైలం, నాగార్జునసాగర్ తో పాటు- పులివెంతల వద్ద ఉన్న జల విద్యుత్తు ప్రాజెక్టులు మాత్రం పడే ప్రమాదం ముంచుకు వచ్చిందన్నారు. తక్కువ ఖర్చుతో ఉత్పత్తయ్యే జల విద్యుత్తు ఉత్పాదకి విప్లాతం కలుగుతోందన్నారు. ఈ విషయాలన్నీ ట్రిబ్యునల్ ఎదుట వాదనలుగా వినిపించాలని సీఎం ఆదేశించారు. కొత్తగా ఏర్పడ్డ రాష్ట్రం కావటంతో తెలంగాణకు రావాల్సిన హక్కులు, నీటి వాటాలను సాధించుకునేందుకు అన్ని అవసరాలతో పాటు- మెట్ట ప్రాంతం, కరువు ప్రాంతమైన ఉమ్మడి మహబూబ్‌నగర్, రంగారెడ్డి, నల్గొండ జిల్లాలకు కృష్ణా జలాలు తప్ప గత్యంతరం లేదనే విషయాన్ని ట్రిబ్యునల్ దృష్టికి తీసుకువెళ్లాలని కోరారు.

మధ్యతరగతి ప్రజల సాంతింటి కల సాకారానికి నిధిని ఏర్పాటుచేయండి

(మొదటి పేజి తరువాయి)

అవసరం ఉందని పేర్కొంది. అటువంటి వాటిని ఆర్థికంగా ఆదుకునేందుకు ప్రత్యేక నిధి ఏర్పాటుపై ఆలోచన చేయాలని, అలాంటి ప్రాజెక్టులను స్వాధీనం చేసుకోవడాన్నీ పరిశీలించాలని కేంద్రానికి సూచించింది. నివాస ప్రాజెక్టు విషయంలో ఓ వివాదానికి సంబంధించిన పిటిషన్‌ను జస్టిస్ జేబీ పార్టీవాలా, జస్టిస్ ఆర్ మహదేవన్‌లతో కూడిన సుప్రీం ధర్మాసనం విచారించింది. రియల్ డెవలపర్ల చేతిలో గృహ కొనుగోలుదారులు మోసపోకుండా లేదా దోపిడీకి గురికాకుండా పటిష్టమైన చర్యలు తీసుకునేందుకు ఓ ఫ్రేమ్‌వర్క్‌ను రూపొందించి, దాన్ని అమలు చేసే బాధ్యత ప్రభుత్వానిదేనని పేర్కొంది. దేశ పట్టణీకరణ విధానాలకు అనుగుణంగా ప్రాజెక్టులను సకాలంలో పూర్తిచేసేలా చూడాలని స్పష్టం చేసింది. రెరా ను 'కోరలు తీసిన పులి'గా మార్చాడని, అవసరమైన మౌలిక సదుపాయాలు, -ట్రెబ్యునళ్లు, సమర్థమంతమైన యంత్రాంగం ఉండాలని సుప్రీం ధర్మాసనం పేర్కొంది. అప్పుడే వారి ఆదేశాలు వేగంగా, కచ్చితంగా అమలు అవుతాయని అభిప్రాయపడింది. ఈ విషయంలో ప్రభుత్వం మౌనప్రేక్షకుడిగా ఉండకూడదని హితవు పలికింది. గృహ కొనుగోలుదారులు, ఆర్థిక వ్యవస్థ ప్రయోజనాలు కాపాడటం ప్రభుత్వ బాధ్యత అని గుర్తుచేసింది. నిలిచిపోయిన ప్రాజెక్టులను గుర్తించి, స్వాధీనం చేసుకునేందుకు నేషనల్ అసెట్ రీకన్‌స్ట్రక్షన్ కంపెనీ లిమి-టెడ్ (కఆఈఆర్) లేదా సంబంధిత భాగస్వామ్య పక్షాలతో ఓ సంస్థను ఏర్పాటు- చేయడాన్ని పరిశీలించాలని సూచించింది.

శంషాబాద్‌లో కబ్జాదారులకు హైద్రా షాక్ రూ.500 కోట్ల ప్రభుత్వ భూమి స్వాధీనం

హైదరాబాద్ సెప్టెంబర్ 13(జర్నలిస్ట్ వార్త): ప్రభుత్వ భూమిలు పరిరక్షణపై ప్రత్యేక దృష్టి సారించిన తెలంగాణ ప్రభుత్వం, కబ్జాదారులకు గట్టి హెచ్చరికలు జారీ చేసింది. తాజాగా, రంగారెడ్డి జిల్లా శంషాబాద్‌లో అత్యంత విలువైన ప్రభుత్వ భూమిని హైద్రా అధికారులు స్వాధీనం చేసుకున్నారు. శనివారం చేపట్టిన ఈ ఆపరేషన్‌లో సుమారు రూ.500 కోట్ల విలువైన 12 ఎకరాల స్థలాన్ని కబ్జాదారుల చెర నుంచి విడిపించారు. శంషాబాద్ మండలం, శాతంరాయ్ గ్రామంలోని సర్వే నంబర్ 17లో ఉన్న ఈ 12 ఎకరాల భూమిని ప్రభుత్వం 2011లో ఇంటర్వీడియట్ ఎడ్యుకేషన్ బోర్డుకు కేటాయించింది. అయితే, కొంతకాలంగా ఈ స్థలంపై కన్వేసిన ఒక స్థానిక నాయకుడు, అసిఫ్ కస్తూర్కర్ అనే సంస్థ ద్వారా ఆక్రమణకు పాల్పడ్డారు. స్థలం చుట్టూ ప్రహరీ నిర్మించి, లోపల పెద్ద వేసి తమ ఆధీనంలోకి తీసుకున్నారు. ఈ భూమిని అసఫ్ జాహ్ హైగా కుటుంబ వారసుల నుంచి కొనుగోలు చేశామని చెబుతూ బోర్డులు కూడా ఏర్పాటు చేశారు.అక్రమ నిర్మాణాలు ఊపందుకోవడంతో, ఇంటర్వీడియట్ బోర్డు అధికారులు, స్థానిక ప్రజలు పోలీస్‌తో సహా హైద్రాకు ఫిర్యాదు చేశారు. దీంతో హైద్రా అధికారులు వెంటనే రంగంలోకి దిగి, స్థానిక రెవెన్యూ అధికారులతో కలిసి క్షేత్రస్థాయిలో విచారణ చేపట్టారు. ఈ విచారణలో కీలక విషయాలు వెలుగులోకి వచ్చాయి. శంషాబాద్ మండల పరిధిలో హైగా కుటుంబాలకు చెందిన భూములే లేవని రెవెన్యూ అధికారులు స్పష్టం చేశారు. వేరే ప్రాంతంలోని రికార్డులను చూపిస్తూ కబ్జాకు పాల్పడినట్లు తేలింది. సమగ్ర ఆధారాలను పరిశీలించి, అది ప్రభుత్వ భూమి అని నిర్ధారించుకున్న తర్వాత హైద్రా అధికారులు ఆక్రమణల తొలగింపు ప్రక్రియను ప్రారంభించారు. జేసీబీల సహాయంతో ప్రహరీ గోడను, పెద్దను కూల్చివేశారు. అయితే, ఆ స్థలంలోని ఎకరం పరిధిలో ఉన్న కొన్ని నివాసాలు, ఒక ఆలయం, మసీదుకు ఎలాంటి ఇబ్బంది కలగకుండా మిగిలిన భూమిని స్వాధీనం చేసుకున్నారు. ప్రస్తుతం ఆ స్థలంలో “ఈ భూమి ప్రభుత్వానికి చెందినది” అని పేర్కొంటూ హైద్రా హెచ్చరిక బోర్డును ఏర్పాటు చేసింది.

కుమ్రం భీమ్ జిల్లాలో విషాదం

కుంటలో పడి తల్లి ముగ్గురు పిల్లల దుర్మరణం

కొమరంభీం సెప్టెంబర్ 13(జర్నలిస్ట్ వార్త): వాంకిడి మండలం డాబా గ్రామంలో తీవ్ర విషాదం చోటుచేసుకుంది. గ్రామంలోని ఓ నీటిగుంతలో పడి తల్లి, ముగ్గురు చిన్నారులు మృతిచెందారు. ఈ ఘటన స్థానికంగా కలకలం రేపింది. మృతిచెందిన వారిని మోర్లే బుజ్జి బాయి (35), మోర్లే గన్ను(12), వాడే మహేశ్వర్(9), అడే శశిక(9)గా గుర్తించారు. సమాచారం మేరకు సంఘటనా స్థలానికి చేరుకున్న పోలీసులు మృతదేహాలను స్వాధీనం చేసుకుకొని, పోస్టుమార్టం నిమిత్తం ఆసుపత్రికి తరలించారు. పోలీసుల కథనం ప్రకారం.. మోర్లే బుజ్జి బాయి అనే మహిళ పొలం వద్ద పనిచేస్తున్న సమయంలో నీటి కోసం ముగ్గురు పిల్లలు కుంటలో దిగారు. కుంటలో లోతు ఎక్కువగా ఉండటంతో.. చిన్నారులు నీటిలో మునిగిపోయారు. అది గమనించిన మహిళ చిన్నారులను రక్షించేందుకు నీటిగుంతలోకి దిగింది. గుంతలో నీరు, బురద ఎక్కువగా ఉండటంతో నలుగురు నీటిగుంతలోనే చిక్కుకుని మృతి చెందారు. ఈ మేరకు తేసు సమాచారం చేసుకుని దర్యాప్తు చేస్తున్నట్లు- పోలీసులు వెల్లడించారు. ఈ ఘటనతో గ్రామంలో విషాదఛాయలు అలుముకున్నాయి.

నవ్వులు వస్తున్నాయి.. మెట్రో రైలు నడవలేం: ఎల్ అండ్ టీ లేఖ

భారీ నవ్వుల వల్ల హైదరాబాద్ మెట్రో నిర్వహణ కష్టమన్న ఎల్ అండ్ టీ తమ వల్ల కాదంటూ చేతులెత్తేసిన నిర్వాహ సంస్థ నిర్వహణ బాధ్యతలను రాష్ట్ర ప్రభుత్వానికి అప్పగించే యోచన కేంద్ర గృహనిర్మాణ శాఖ కార్యదర్శికి లేఖ రాసిన అధికారులు



హైదరాబాద్ సెప్టెంబర్ 13(జర్నలిస్ట్ వార్త): భాగ్యనగరానికి మణిహారంగా నిలిచిన హైదరాబాద్ మెట్రో రైలు నిర్వహణపై ఎల్ అండ్ టీ సంస్థ సంచలన వ్యాఖ్యలు చేసింది. వరుస నవ్వుల కారణంగా మెట్రోను ఇక్కడ నడవడం తమ వల్ల కాదని, నిర్వహణ బాధ్యతలను రాష్ట్ర ప్రభుత్వానికి అప్పగించాలని యోచిస్తున్నట్లు తెలిపింది. ఈ మేరకు తమ ఆర్థిక ఇబ్బందులను వివరిస్తూ కేంద్ర గృహనిర్మాణ, పట్టణ వ్యవహారాల శాఖ కార్యదర్శి జైడిష్‌కు ఎల్ అండ్ టీ ఉన్నతాధికారులు లేఖ రాశారు.గత కొంతకాలంగా మెట్రో రైలుకు ఆశించిన స్థాయిలో ఆదాయం రావడం లేదని, దీనికి తోడు పేరుకుపోయిన బకాయిలతో సంస్థ తీవ్ర ఆర్థిక సంక్షోభంలో చిక్కుకుందని లేఖలో పేర్కొన్నారు. టిక్కెట్ల ద్వారా వచ్చే ఆదాయం నిర్వహణ ఖర్చులకు కూడా నిపోవడం లేదని, ఈ పరిస్థితుల్లో మెట్రోను నడవడం తమకు భారంగా మారిందని ఎల్ అండ్ టీ అధికారులు ఆవేదన వ్యక్తం చేశారు.అందుకే, మెట్రో నిర్వహణను పూర్తిగా రాష్ట్ర ప్రభుత్వానికి అప్పగించాలనే నిర్ణయానికి వచ్చినట్లు వారు తెలిపారు. ఒకవేళ మెట్రో నిర్వహణ కోసం స్పెషల్ పర్సన్ వెహికీల్‌ను ఏర్పాటు చేసి అప్పగించాలని సూచించినా సిద్ధంగా ఉన్నట్లు తెలిపింది. ఆర్థికంగా భారంగా పరిణమించిన మెట్రో రైలు నిర్వహణ తమ వల్ల కాదంటూ చేతులెత్తేసింది.

దేవులపల్లి రమేష్ జాతీయ సాహిత్య పురస్కారానికి ఎంపిక

శంసునార/ సెప్టెంబర్ 13 (జర్నలిస్ట్ వార్త):

దేవులపల్లి రమేష్ కు జాతీయ సాహిత్య పురస్కారానికి ఎంపిక ఐనట్లు శనివారం ఓ ప్రకటన ద్వారా తెలిపారు. ఈ సందర్భంగా వారు మాట్లాడుతూ సిద్ధిపేట జిల్లా నంగునూరు మండల కేంద్రానికి చెందిన, మహాత్మా జ్యోతిబాపూలే గురుకుల పాఠశాల, తెలుగు అతిథి ఉపాధ్యాయుడు, దేవులపల్లి రమేష్ కు జాతీయస్థాయిలో శ్రీ శ్రీ కళావేదిక, “సాహితీ కిరీటి” పురస్కారానికి ఎంపిక చేసినట్లు శ్రీ శ్రీ కళావేదిక,మేనేజింగ్ డైరెక్టర్, కత్తిమండ ప్రతాప్ కుమార్, జాతీయ యువజన విభాగం, అధ్యక్షుడు, గరిమెళ్ళ రాజేంద్ర ప్రసాద్,జాతీయ అధ్యక్షురాలు, ఈశ్వరి భూషణం, దేవులపల్లి రమేష్,తెలుగు సాహిత్యానికి కృషి చేస్తున్నందుకును,ఈ పురస్కారం అందిస్తున్నట్లు తెలిపారు. ప్రపంచంలో నే అతి పెద్ద సాహిత్య సంస్థ. ఐ.ఎన్.ఓ గుర్తింపు పొందిన సాహిత్య సంస్థ, నా సాహిత్య సేవలు, గుర్తించి జాతీయ స్థాయిలో సాహితీ కిరీటి పురస్కారం రావడం చాలా సంతోషమన్నారు. ఈ నెల 28 ఆదివారం హైదరాబాద్ బిర్లా ఆడిటోరియంలో జరిగే సాహితీ పట్టాభిషేక మహోత్సవంలో పురస్కారం ప్రదానం చేయనుట్లు కవి, రచయిత దేవులపల్లి రమేష్ ఒక ప్రకటనలో తెలిపారు.ఈ సందర్భంగా రచయిత రమేష్ ను సాహితీ వేత్తలు పలువురు అభినందించారు.



ప్రెస్ క్లబ్ ప్రమాణ స్వీకారం

హాజరుకానున్న అమ్మ ఫౌండేషన్ చైర్మన్ మల్లు నందిని



మధిర/సెప్టెంబర్ 13 (జర్నలిస్ట్ వార్త): ఆదివారం ఉదయం 10 గంటలకు పివిఆర్ కళ్యాణమండపంలో జరిగే మధిర ప్రెస్ క్లబ్ ప్రమాణ స్వీకార మహోత్సవ కార్యక్రమానికి అమ్మ ఫౌండేషన్ చైర్మన్ డి.హృతి సీఎం భట్టి విక్రమార్కు సతీమణి మల్లు నందిని విక్రమార్కు హాజరు కావాలని ఆహ్వానం అందించారు ప్రెస్ క్లబ్ నాయకులు. ఈ సందర్భంగా ఆమె మాట్లాడుతూ సమాజంలో నాలుగవ స్తంభం ఉన్నా విలేకరుల పాత్ర గొప్పదని తప్పకుండా ప్రమాణ స్వీకరానికి హాజరైతనని సానుకూలంగా స్పందించారు. ఈ కార్యక్రమంలో ప్రెస్ క్లబ్ నాయకులు పాల్గొన్నారు.

పేద కుటుంబాలకు కొండంత అండగా నిలిచే సుధారాణి



సత్పుష్ప/సెప్టెంబర్ 13 (జర్నలిస్ట్ వార్త):సత్పుష్ప లో పేదరికం లో ఉన్న కుటుంబానికి చెందిన సుజాత,గోపి కి అనువంశిక ఆయుర్వేద వైద్యురాలు కొనకళ్ళ సుధారాణి అండగా నిలిచారు. వారి ఇళ్లకు వెళ్లి నెలకు సరిపడా నిత్యావసర వస్తువులు ను అందించారు. మానసిక స్థితి సరిగా లేని సుజాత, తలకు దెబ్బ తగిలి తరచూ ఫిట్స్ తో బాధపడుతూ పనికి వెళ్ళలేని స్థితి లో ఉన్న గోపి కుటుంబాల పరిస్థితి తెలుసుకొని వారికి సుధారాణి ఈ సహాయం చేశారు. గోపి దంపతులకు 5 గురు పిల్లలు ఉండగా, జటీవల పనిలో గాయపడటం తో ఆ కుటుంబం పన్నులు ఉండే పరిస్థితి కి వచ్చింది. ఈ విషయం తెలుసుకొని వారికి నెలకు సరిపడా నిత్యావసరాలు ఆయుర్వేద వైద్యురాలు కొనకళ్ళ సుధారాణి అందించడం జరిగింది.

లబ్ధిదారులకు కళ్యాణ లక్ష్మి చెక్కులు పంపిణీ

కల్లూరు/సెప్టెంబర్ 13 (జర్నలిస్ట్ వార్త): పట్టణం లో ని రైతు వేదిక లో ఏర్పాటు చేసిన సీఎం రిలీఫ్ ఫండ్, కళ్యాణ లక్ష్మి చెక్కులు సత్పుష్ప నియోజకవర్గ ఎమ్మెల్యే దాక్షర్ మట్ల రాగముయి దయానంద్ పంపిణీ చేశారు. ఈ సందర్భంగా వారు మాట్లాడుతూకల్లూరు పట్టణం,మండల పరిధిలో లబ్ధిదారులకు సీఎం రిలీఫ్ ఫండ్ 90 చెక్కులు గాను 28,82,500 లక్షల రూపాయలు, కళ్యాణ్ లక్ష్మి 22 చెక్కులు గాను లబ్ధిదారులకు 22,02,552/- రూపాయలు విలువ గల చెక్కులను నేడు ఎమ్మెల్యే లబ్ధిదారులకు అందించడం జరిగింది.చెక్కులు పంపిణీ చేశామన్నారు. తెలంగాణ రాష్ట్ర ఇందిరమ్మ ప్రభుత్వం చేస్తున్న అభివృద్ధి సంక్షేమ పథకాలను ప్రజలకు కార్యకర్తలకు వివరించారు.ఈ కార్యక్రమంలో కల్లూరు డివిజన్ సబ్ కలెక్టర్ అజయ్ యాదవ్,తాసిల్దార్ పులి సాంబశివుడు, ఎంపీడిఓ చంద్రశేఖర్, ప్రభుత్వ అధికారులు,ఏఎస్ఐ చైర్మన్ భాగం సీరజ ప్రభాకర్ చౌదర్, సీనియర్ నాయకులు, ఖమ్మం జిల్లా ఆర్కవైశ్య అధ్యక్షులు పనుమర్రి చందర్ రావు,కల్లూరు పట్టణం,మండల గ్రామాల కాంగ్రెస్ పార్టీ నాయకులు కార్యకర్తలు, మహిళా నాయకులు, యూత్



నాయకులు కాంగ్రెస్ నాయకులు,వ్యవసాయ మార్కెట్ చైర్మన్ సీరజదేవి, జిల్లా సీనియర్ నాయకులు,ఆర్కవైశ్య జిల్లా అధ్యక్షులు పనుమర్రి చంద్రరావు, మండల సీనియర్ నాయకులు లక్ష్మినేని కృష్ణ, ఏనుగు నత్తంబాబు, ఆళ్లకుంట నరసింహరావు, తత్కెళ్ళపాటి దుర్గాప్రసాద్, భాగం

ప్రభాకర్, కెవిఆర్ ,పెద్దబోయిన శ్రీనివాసరావు, శివ నాయక్,ముకరా విజయ రావు,మోహన్ నాయక్ మట్ల,రామకృష్ణ,దాదా రంగ,నోటి కృష్ణారెడ్డి, బత్తల రాము, పంతులు నాయక్, బైర్ల కాంతారావు, రాజబోయిన శ్రీను, ఉస్మాన్,తురాబ్ అలీ, బాజీ,తోట సుబ్బారావు తదితరులు పాల్గొన్నారు.

కేంద్ర ప్రభుత్వ వైఫల్యం వలనే రైతులకు యూరియా కొరత

-రాజకీయ ఉనికి కోసమే ఎర్రబెల్లి విమర్శలు

రాయపల్లె/సెప్టెంబర్ 13 (జర్నలిస్ట్ వార్త):

రాష్ట్రంలో యూరియా కొరతకు కేంద్ర బిజెపి సర్కార్ వైఫల్యమే అని మండల పార్టీ అధ్యక్షుడు ఈదులకంటి రవీందర్ రెడ్డి టీపీసీసీ మాజీ కార్యదర్శి బిల్లా సుధీర్ రెడ్డి బ్లాక్ కాంగ్రెస్ అధ్యక్షుడు జాబోత్ హమ్మూ నాయక్ అన్నారు, శనివారం మండల కేంద్రంలోని కాంగ్రెస్ పార్టీ కార్యాలయం ఆవరణలో విలేకరుల సమావేశం నిర్వహించారు. ఈ సందర్భంగా వారు మాట్లాడుతూ కేంద్రం ఇతర దేశాల నుండి యూరియా దిగుమతి చేసుకోలేకపోయారని, అందువల్లే దేశవ్యాప్తంగా యూరియా కొరత ఏర్పడింది అన్నారు.రైతుల సంక్షేమం పైన మాట్లాడే అర్హత బీఆర్ఎస్ పార్టీకి లేదని,ఎమ్మెల్యే యశస్వినీ ఝాన్సీ రెడ్డి నియోజకవర్గంలో అధికారులను అప్రమత్తం చేశారని, బీఆర్ఎస్ పార్టీ నాయకులే ధర్నాకు పిలుపునిచ్చి రైతుల ధర్నాగా చిత్రికరిస్తున్నారని బీఆర్ఎస్ నాయకులు,మాజీ మంత్రి ఎర్రబెల్లి దయాకర్ రావు వారి రాజకీయ పట్టు గడుపుకోవడానికి,ఉనికి చాటుకోవడానికి రాష్ట్ర ప్రభుత్వాన్ని విమర్శించడం సరికాదని హితవు పలికారు.రైతులు బీఆర్ఎస్ కవల మాటలు నమ్మవద్దని,రైతులందరికీ సకాలంలో యూరియా అందించడానికి ప్రభుత్వం కృషి చేస్తుందని తెలిపారు.కాంగ్రెస్ ప్రభుత్వం ప్రవేశపెట్టిన



ఏకకాలంలో రెండు లక్షల రుణమాఫీ, పథకాలు దేశానికే ఆదర్శమని, రైతుల ఆర్థిక అభివృద్ధియే ద్వేయంగా కాంగ్రెస్ ప్రజా ప్రభుత్వం పనిచేస్తుందన్నారు. ఈ కార్యక్రమంలో వర్షపేట వ్యవసాయ మార్కెట్ వైస్ చైర్మన్ సరికొండ కృష్ణారెడ్డి, రైతుబంధు మాజీ అధ్యక్షుడు ఆకుల సురేంద్రరావు మండల ఎస్సీ సెల్ అధ్యక్షులు చిర్ర మల్లయ్య రాయపల్లె టౌన్ అధ్యక్షులు మచ్చ రమేష్,మండల పార్టీ ఉపాధ్యక్షుడు వల్లపు కుమారస్వామి,మండల సీనియర్ నాయకులు మచ్చ నీలయ్య,రాష్ట్ర ఎస్సీ సెల్ కో కన్వీనర్ కందికల్లు

రాజయ్య,మండల ముఖ్య నాయకుడు ఉశ్లే%-%గుల నర్సయ్య,మండల బీసీ సెల్ అధ్యక్షుడు మచ్చ కుమారస్వామి,జిల్లా ఎస్సీ సెల్ ఉపాధ్యక్షుడు గబ్బిట బాబు, మైలారం గ్రామ పార్టీ అధ్యక్షుడు ఐరెడ్డి ఎల్లారెడ్డి,మండల ముఖ్య నాయకులు:-కాంచనపల్లి వనజారాణి, చెవ్వు కాశీనాథం,మల్లాల నరసింహమూర్తి, దేదావత్ రామా నాయక్,భూక్యా పరమేశ్వ,గుగలోతు యాకుబ్,మునవత్ రవి,పట్టణ యూత్ అధ్యక్షుడు పీరని ప్రవీణ్,నగేష్,చేగుండా ప్రభాకర్,పార్టీ కార్యకర్తలు తదితరులు పాల్గొన్నారు

పేద ప్రజల అభ్యున్నత సీఎం రేవంత్ రెడ్డి ప్రజా ప్రభుత్వ లక్ష్యం..

- సంక్షేమ పథకాలను ప్రతి అర్హుడి దాకా తీసుకు వెళ్లేందుకు కృషి చేస్తా..

- చెంచుపల్లి లో రూ.143 లక్షలతో బీటీ రోడ్డు నిర్మాణ పనులకు శంకుస్థాపన చేసిన ఎమ్మెల్యే జీఎస్సార్..

- 16 మంది రేషన్ కార్డు లబ్ధిదారులకు రేషన్ కార్డులు అందజేసిన ఎమ్మెల్యే..



భూపాలపల్లి/సెప్టెంబరు 13 (జర్నలిస్ట్ వార్త):

భూపాలపల్లి నియోజకవర్గం కొత్తపల్లిగోరి మండలం చెంచుపల్లి గ్రామస్థలకు ప్రభుత్వ భూమిలో ఇందిరమ్మ ఇళ్లను నిర్మించి ఇస్తానని భూపాలపల్లి ఎమ్మెల్యే గంధ్ర నత్తనారాయణ రావు అన్నారు. ఈరోజు(శనివారం)సాయంత్రం కొత్తపల్లిగోరి మండలం చెంచుపల్లి గ్రామంలో ఐటీసీఏ నిధులు రూ.143.19 లక్షలతో చెంచుపల్లి నుండి ఆర్ అండ్ బీ రోడ్డు రేగొండ మండల కేంద్రం వరకు నూతన బీటీ రోడ్డు నిర్మాణ పనులకు ఎమ్మెల్యే స్థానిక కాంగ్రెస్ నేతలతో కలిసి ముఖ్య అతిథిగా హాజరై, టెంకాయ కొట్టి అట్టి పనులకు శంకుస్థాపన చేశారు. అనంతరం అక్కడ ఏర్పాటుచేసిన వేదికపై గ్రామానికి చెందిన మొత్తం 16 మంది రేషన్ కార్డు లబ్ధిదారులకు రేషన్ కార్డులను అందజేశారు. ఈ సందర్భంగా ఎమ్మెల్యే మాట్లాడుతూ.. నియోజకవర్గంలోని అన్ని గ్రామాల నమగ్రాభివృద్ధి ధ్యేయంగా నిరంతరం కృషి చేస్తున్నట్లు ఎమ్మెల్యే తెలిపారు. సీఎం రేవంత్ రెడ్డి నేతృత్వంలోని ప్రజా ప్రభుత్వం ప్రతి పథకం నిజమైన లబ్ధిదారులకు చేరేలా కృషి చేస్తానని అన్నారు. ప్రజల



కోసం రూపొందించిన సంక్షేమ పథకాలు పారదర్శకంగా అమలు అవుతూ, అర్హులందరికీ న్యాయం జరిగేలా అధికారులతో సమన్వయం చేస్తానన్నారు. చెంచుపల్లి గ్రామం ప్రభుత్వ భూమిలో చెంచుపల్లి గ్రామ అర్బులైన లబ్ధిదారులకు ఇందిరమ్మ ఇళ్లను నిర్మించి ఇస్తానని ఎమ్మెల్యే హామీ ఇచ్చారు. పదేళ్లపాటు అధికారంలో ఉన్న బీఆర్ఎస్ కొత్త రేషన్ కార్డుల కోసం కార్యాలయాల చుట్టూ ప్రజలను చెవ్వులరిగేలా తిప్పించుకొని ఒక్క రేషన్ కార్డు కూడా ఇవ్వలేదని ఎద్దేవా చేశారు. సీఎం రేవంత్ రెడ్డి ప్రచార ప్రభుత్వం ఏర్పడ్డాక పేదలకు రేషన్ కార్డులు

ఇస్తుంటే, అది చూసి ఓర్పుకోలేక ప్రభుత్వంపై తప్పుడు విమర్శలు చేస్తున్నారని ఎమ్మెల్యే మండిపడ్డారు. అధికారంలో ఉన్నప్పుడు మహిళల, పేదల సంక్షేమం గుర్తుకు రానివారు, అధికారం కోల్పోయాక మహిళలు పేదల సంక్షేమం గురించి సన్నాయి నొక్కులు నొక్కుతుండడం విద్వేషంగా ఉందన్నారు. చేతిలో చిల్లిగవ్వ లేకుండా గత ప్రభుత్వ పాలనలో ఆర్టీసీ బస్సుల్లో మహిళలు తిరిగే పరిస్థితి లేకుండేదని, కానీ, అత్యవసర పరిస్థితుల్లో స్త్రీగా బస్సు ఎక్కి తిరిగే పరిస్థితి ప్రస్తుతం మహిళలకు ప్రజా ప్రభుత్వం కల్పించిందన్నారు. స్త్రీ జర్నీ పథకమే కాకుండా, మహిళా సంఘాల ద్వారా బ్యాంకు లీకేజీ రుణాలు అందజేస్తూ, ఆర్టీసీ బస్సులకు ఓసర్లను చేయడమే కాకుండా, పెట్రోల్ బంకులకు ఓసర్లను వృథా చేయకుండా, మంచిగా నడినియోగం చేసుకొని, అభివృద్ధి పథంలో స్వయం సహాయక సంఘాల నడుపు కోవాలని ఎమ్మెల్యే సూచించారు. ఈ కార్యక్రమంలో ఎమ్మెల్యే వెంట కొత్తపల్లిగోరి, రేగొండ మండల ప్రజా ప్రతినిధులు, పలువురు కాంగ్రెస్ నేతలు, కార్యకర్తలు ఉన్నారు.

విద్యార్థి క్యాబినెట్ ప్రతిష్ఠాపనకు హాజరైన మాజీ ఎంపీ మాలోతు కవిత

మహబూబాబాద్/సెప్టెంబర్ 13 (జర్నలిస్ట్ వార్త):

శ్రీ చైతన్య పాఠశాలలో ఇన్స్పెక్టర్ కార్యక్రమానికి మాజీ ఎంపీ బారాన జిల్లా అధ్యక్షురాలు మాలోతు కవిత ముఖ్యఅతిథిగా హాజరై స్కూల్ క్యాబినెట్ ఎలక్షన్ లో విజయం సాధించిన విద్యార్థులకు బ్యాడ్జిలను అందించి పదవులతో ప్రమాణస్వీకారం చేయించారని పాఠశాల ప్రిన్సిపాల్ షేక్ మదార్ శనివారం తెలిపారు.ఈ కార్యక్రమంలో కవిత మాట్లాడుతూ గెలుపొందిన విద్యార్థి నాయకులు క్రమశిక్షణతో ఉంటూ చదువుల్లో, ఆటల్లో బాగా రాణించాలన్నారు. అలాగే నాలుగు హాస్ లోని విద్యార్థులు స్నేహపూర్వకంగా ఆరోగ్యకరమైన పోటీతో పాఠశాల కార్యక్రమాలలో పాల్గొనాలని కోరారు. తను కూడా ఇంటర్మీడియట్ శ్రీ చైతన్య కాలేజీలో చదివానని,పట్టణంలో నాణ్యమైన విద్యా అందిస్తున్నందుకు శ్రీ చైతన్య మేనేజ్మెంట్ కు అభినందనలు తెలియజేశారు. ఎలక్షన్ లో విజయం సాధించిన హెడ్ బాయ్ దిలీప్ కుమార్,హెడ్ గర్ల్ నసీమా,స్పోర్ట్స్ కెప్టెన్ కార్తిక్ నాయక్,సిసి కెప్టెన్ బిందుప్రియ,డిప్యూటీ హెడ్ బాయ్ శ్రీతన్,డిప్యూటీ హెడ్ గర్ల్ అక్షర, మొగల్ వహాన్ కెప్టెన్ హేమంత్,వైస్ కెప్టెన్ నిహారిక,సీజర్స్ కెప్టెన్ సాయి వర్మిత్,వైస్ కెప్టెన్ తులసి ప్రియ,కింగ్స్ కెప్టెన్ వర్మిత్ మౌర్త్యు,వైస్ కెప్టెన్ సహస్ర చౌహాన్,పాఠ్ కెప్టెన్ తనీష్,వైస్ కెప్టెన్ శ్రీకృతలతో కవిత ప్రమాణస్వీకారం చేయించారు.విద్యార్థులతో పాటు ఈ కార్యక్రమంలో ప్రిన్సిపాల్ మదార్,డీన్ నరేష్,వైస్ ప్రిన్సిపాల్ శ్రీలక్ష్మి, శ్రీ పైమరి ఇన్సార్జులు షహానా,ప్రవల్లిక, ఏవో సుధాకర్,పికెటిలు యాకయ్య ,రాకెష్ కుమారస్వామి తదితరులు పాల్గొన్నారు.



సత్తుపల్లిలో భారీ వర్షం...



సత్తుపల్లి/సెప్టెంబర్13(జర్నలిస్ట్ వార్త): సత్తుపల్లిలో ఉదయం నుంచి మామూలుగా ఉన్న వాతావరణం ఒక్కసారిగా మధ్యాహ్నం నుండి మారిపోయింది దట్టమైన మేఘాలు అలుముకుని భారీ వర్షం కురిసింది. ఆ తర్వాత ఒక మోస్తరుగా వర్షం పడుతూనే ఉంది. ఎడతెరిపి లేకుండా వర్షం పడుతూనే ఉండటంతో రోడ్లన్నీ జలమయమయ్యాయి. గత కొన్ని రోజులుగా వాతావరణ శాఖ హెచ్చరికలు జారీ చేసినప్పటికీ ఈ ప్రాంతంలో ఉక్కుపోతా, ఒక మాదిరి ఎండ చేయడం జరిగింది. గత నాలుగు రోజులుగా వాతావరణ శాఖ వర్షం వస్తుందని చెప్పినప్పటికీ ఈరోజు మధ్యాహ్నం వరకు దాని ప్రభావం కనిపించలేదు. ఈ ఆకస్మిక వర్షం తో ప్రజలు ఆందోళన చెందుతున్నారు.

గిరిజనే విద్యార్థుల కల నెజమవుతున్నో చేత

సత్తుపల్లి/సెప్టెంబర్ 13(జర్నలిస్ట్ వార్త): బుగ్గపాడు అన్నపురెడ్డిపల్లి మధ్య రహదారి లో బుగ్గపాడు దాటిన తర్వాత అడవిలోకి వెళ్తే దారిలో ఉండే అడవి లో ఉన్న ఓ గిరిజన గ్రామమే చంద్రయపాలెం . ఇక్కడ విద్యకు దూరమవుతున్న గిరిజన విద్యార్థుల కల నెజమవుతుంది. కుటుంబ అవసరాల కోసం చదువు మధ్యలో ఆపేస్తున్న గిరిజన పిల్లలకు వన సంరక్షణ సమితి అందగా నిలిచింది. గ్రామంలో నిర్వహించిన సర్వేలో చదువుపై ఆసక్తి ఉన్న విద్యార్థులను గుర్తించింది. వారికి చదువు పై ఆసక్తి నీ గమనించి వారికి టీసీలు అందజేసి సమీపంలోని నాగుపల్లి జడ్పీహెచ్ఎస్ స్కూల్లో చేర్పించింది. తమ పిల్లలు తిరిగి బడిబాట వట్టడం తో విద్యార్థులు తల్లిదండ్రులు సంతోషం వ్యక్తం చేస్తున్నారు.

యూరియా కొరతతో రైతులు తీవ్ర ఇబ్బందులు

-బీజేపీ నాయకులు ఆకుల వెంకటేశ్వర్లు

బయ్యారం/సెప్టెంబర్ 13(జర్నలిస్ట్ వార్త): మండలంలో యూరియా కొరతతో రైతులు గోసపడుతున్నారని బీజేపీ పార్టీ మండల నాయకులు ఆకుల వెంకటేశ్వర్లు శనివారం ఆవేదన వ్యక్తం చేశారు.ఉమ్మడి ఖమ్మం జిల్లాలో ముగ్గురు మంత్రులు ఉన్న రైతులు యూరియా కోసం బారులు తీరటం విద్యారంగా ఉందని,రైతులకు యూరియా అందించడంలో కాంగ్రెస్ ప్రభుత్వం విఫలమయిందని విమర్శించారు.రేవంత్ సర్కార్ పై రైతులు తీవ్రంగా అసంతృప్తితో ఉన్నారని,రాష్ట్రంలో ఎప్పుడు స్థానిక సంస్థల ఎన్నికలు జరిగినా రేవంత్ ప్రభుత్వానికి బుద్ధి చెప్పడానికి రైతులు సిద్ధంగా ఉన్నారున్నారు.రాష్ట్రంలో జరగజోయే స్థానిక సంస్థ ఎన్నికల్లో బీజేపీ పార్టీనీ ఆదరించాలని ప్రజల పక్షాన,సమస్యల పరిష్కారం కోసం పోరాటం చేయడానికి సిద్ధంగా బీజేపీ సిద్ధంగా ఉందని అన్నారు.



కాళోజి పురస్కార గ్రహీత నెల్లుట్ల రమాదేవిని సన్మానించిన యాద శ్రీనివాస్



స్టేషన్ ఘన్మూర్/సెప్టెంబర్13(జర్నలిస్ట్ వార్త): స్టేషన్ ఘనపూర్ పట్టణ కేంద్రంలోని శివునిపల్లికి చెంది న రచయిత్రి నెల్లుట్ల రమాదేవికి కాళోజి పురస్కారం అవార్డు అందుకున్న సందర్భంగా డివిజన్ కేంద్రంలో ఇంటర్వ్యూనల్ వైశ్య ఫెడరేషన్ అధ్యక్షుడు యాద శ్రీనివాస్ ఆధ్వర్యంలో శనివారం నెల్లుట్ల రమాదేవిని శాలువాతో ఘనంగా సన్మానించారు. కాళోజీ పురస్కారం అవార్డు పొందిన నెల్లుట్ల రమాదేవిని ఇంటర్వ్యూనల్ వైశ్య ఫెడరేషన్ సభ్యులు ఘనంగా సత్కరించారు. ఈ అవార్డు రావడం మనందరికీ గర్వకారణం అని ముందు ముందు మరిన్ని సత్కారాలు పొందాలని ఈ సందర్భంగా ఆత్మీయ సన్మానం చేసినట్లు అధ్యక్షుడు యాద శ్రీనివాస్ తెలిపారు.

మావోయిస్టు అగ్రనేత సుజాతక్క లొంగుబాటు

ధృవీకరించిన డిజిపి జితేందర్

హైదరాబాద్, **సెప్టెంబర్13(జర్నలిస్ట్ వార్త):**మోన్స్ వాంటెడ్ మావోయిస్టు పార్టీ కేంద్ర కమిటీ సభ్యురాలు పోతుల కల్పన ఎటోయాన్ సుజాతక్క తెలంగాణ పోలీసుల ఎదుట లొంగిపోయారు. గద్వాల ప్రాంతానికి చెందిన ఆమె ప్రస్తుతం మావోయిస్టు పార్టీ కేంద్ర కమిటీలో ఉన్న ఏకైక మహిళా నాయకురాలు. పశ్చిమబెంగాల్‌లో 2011 జరిగిన ఎన్‌కౌంటర్‌లో మృతి చెందిన మావోయిస్టు పార్టీ అగ్రనేత కిషన్‌జీ భార్య ఆమె. ప్రస్తుతం ఛత్తీస్‌గఢ్ సౌత్ సబ్ జోన్‌లో బ్యూరో ఇన్‌ఛార్జిగా ఉన్నట్లు- సమాచారం. సుజాతక్క 106 కేసుల్లో నిందితురాలిగా ఉన్నారు. ఆమెతో పాటు మరికొందరు మావోయిస్టులు లొంగిపోయినట్లు తెలుస్తోంది. సుజాతక్కపై రూ.కోటి రివార్డు ఉంది. సుజాతక్క లొంగుబాటు వివరాలను డిజీపీ జితేందర్ వెల్లడించారు. ఆమె స్వస్థలం గద్వాల జిల్లా గట్టు- మండలం పెంచికలపాడు. ఆమె మొదట్లో ఆర్ఎస్ఎయూ, జన నాట్యమండలిలో పని చేశారు. 1996లో కమాండర్‌గా విధులు నిర్వహించారు. 2001లో రాష్ట్ర కమిటీ-సభ్యురాలిగా పనిచేశారు. అనారోగ్య కారణాలతో సుజాతక్క బయటికి వచ్చారు. ఆమెకు రూ.25 లక్షల రివార్డు అందిస్తాం. మావోయిస్టులు జనజీవన ప్రపంచిలోకి రావాలని ఆహ్వానిస్తున్నాం. మావోయిస్టులు చాలా మంది లొంగిపోతున్నారని జితేందర్ తెలిపారు.

గణపతి నవగ్రహ శివలింగం ప్రతిష్ఠాపనకు నగదు అందజేత

ప్రతిష్ఠాపనకు కంకర ఇటుక ను తెప్పించిన ఆలయ కమిటీ

గణపురం/సెప్టెంబర్13 (జర్నలిస్ట్ వార్త): గణపురం మండల కేంద్రంలో ప్రసిద్ధిగాంచిన శ్రీ వట్టాభి సీతారామచంద్రస్వామి ఆలయంలో శనివారం ఆలయ అర్చకులు ముసునూరి నరేష్ ప్రత్యేక పూజ కార్యక్రమం నిర్వహించడం జరిగింది. అదేవిధంగా గణపురం మండల కేంద్రానికి చెందిన తాళ్లపల్లి సాయి వర్ధన్ గౌడ్ హర్షవర్ధన్ గౌడ్ వారి తాత గారు లక్ష్మయ్య గౌడ్ కీర్తిశేషులు జ్ఞాపకార్థ ఆలయానికి 10.116 రూపాయలను ఆలయ కమిటీ అధ్యక్షులు తాళ్లపల్లి గోవర్ధన్ గౌడ్ గారికి అందజేయడం జరిగింది. తాళ్లపల్లి గోవర్ధన్ గౌడ్ మాట్లాడుతూ ఈ సంవత్సరం కార్తీకమాసంలో జరగనున్న గణపతి నవగ్రహ



శివలింగం నంది ప్రతిష్ఠాపన మహోత్సవానికి భక్తులు ఎంతో ఉత్సాహంగా ఆలయానికి సహాయ సహకారాలు అందిస్తూ ఈ ప్రతిష్ఠాపన మహోత్సవాన్ని విజయవంతం చేయాలని సీతారామచంద్రస్వామి వారి అనుగ్రహంతో ముందుకు సాగుతున్నాము దానిలో భాగంగా ఆలయంలో ప్రతిష్ఠాపన కొరకు కంకర ఇటుకను ఆలయంలో ఏర్పాటు చేయడం జరిగింది ఈ కార్యక్రమంలో ఆలయ కమిటీ సభ్యులు బండారు శంకర్ బిజ్జి కన్నామి మూల శ్రీనివాస్ గౌడ్ బూర రాజగోపాల్ మాదాను అర్జున్ మాదాను మొగిలి దైవాల భద్రయ్య పాండవుల భద్రయ్య ఉయ్యాల బిక్షపతి తదితర భక్తులు పాల్గొన్నారు

15రోజులు సేవా కార్యక్రమాలు కు పిలుపు నిచ్చిన బీజేపీ...

సత్తుపల్లి/సెప్టెంబర్13(జర్నలిస్ట్ వార్త):

అనేక సేవా కార్యక్రమాలకు శ్రీకారం చుట్టిన సత్తుపల్లి రూరల్ మండల బీజేపీ పార్టీ .సత్తుపల్లి రూరల్ మండల బీజేపీ అధ్యక్షులు సాలి శివకృష్ణ అధ్యక్షతన కాకర్లపల్లి గ్రామంలో పమ్మి నరసింహారావు నివాస ప్రాంగణంలో సత్తుపల్లి మండల బీజేపీ సేవా పక్షం కార్యశాల కన్వీనర్ సి హెచ్ వనంతరావు, కో-కన్వీనర్స్ ఎస్కే రహంతుల్లా, ఎస్కే .సుభాని అధ్యర్థ్యంలో నిర్వహించడం జరిగింది. ఈ కార్యవర్గ సమావేశానికి ముఖ్య అతిథిగా హాజరైన జిల్లా కార్యదర్శి నాయుడు రాఘవరావు మాట్లాడుతూ భారతీయ జనతా పార్టీ రాష్ట్ర అధ్యక్షులు రామచంద్రరావు పిలుపుమేరకు ఖమ్మం జిల్లా అధ్యక్షులు నెల్లూరు కోటేశ్వరరావు ఆదేశానుసారం సత్తుపల్లి మండలంలో సెప్టెంబర్ 17వ తేదీ ప్రధాని నరేంద్ర మోడీ జన్మదినోత్సవం మరియు తెలంగాణ విమోచన దినోత్సవాన్ని పురస్కరించుకొని సెప్టెంబర్ 17వ తేదీ నుంచి అక్టోబర్ 2 తేదీ గాంధీ జయంతి మరియు లాల్ బహదూర్ శాస్త్రి జయంతిల వరకు 15 రోజులు అనేక సేవా కార్యక్రమాలు నిర్వహించడం జరుగుతుందన్నారు. ఈ కార్యక్రమంలో భాగంగా సెప్టెంబర్ 17 వ తారీకు పెద్ద ఎత్తున రక్తదాన శిబిరాలు ఏర్పాటు చేయనున్నట్లు తెలిపారు. అంతేగాక మహిళలకు, విద్యార్థులకు ఆవరేషన్ సింధుర్ మరియు తెలంగాణ విమోచన పోరాటం



గురించి చితలేఖన పోటీలు నిర్వహించడంతోపాటు గ్రామాలలో స్వచ్ఛభారత్ కార్యక్రమం, మొక్కలు నాటే కార్యక్రమం జరుగుతుందన్నారు. అంతేగాక వికలాంగులకు చిరు సత్కారాలు చేయనున్నట్లు తెలియజేశారు. కాబట్టి మండలంలోని నాయకులందరూ ఈ కార్యక్రమాలలో చురుకూగా పాల్గొనాలని పిలుపునిచ్చారు. సేవా కార్యక్రమాల కోసం 15 రోజులు కేటాయించుకుని అంతిమ భావంతో సమాజ సేవ చేయాలని బీజేపీ శ్రేణులకు జాతీయ బీజేపీ నాయకత్వం పిలుపు ఇచ్చిందని దేశ వ్యాప్తంగా నిర్వహిస్తున్న సేవా పక్షం కార్యక్రమంలో భాగంగా సెప్టెంబర్ 17 మొదలుకొని అక్టోబర్ 2 వరకు ముఖ్యమైన సేవా కార్యక్రమాలు రక్తదాన

శిబిరం, స్వచ్ఛభారత్, సమో మారథాన్, మొక్కలు నాటడం, దివ్యాంగులకు సన్మానం, ఉపకరణాల పంపిణీ. విశిష్ట వ్యక్తులకు సన్మానం, స్వదేశీ ఉత్పత్తులను కొనుగోలు చేసేలా ప్రజలను ప్రోత్సహించడం వంటి కార్యక్రమాలను నిర్వహించనున్నారు. ఈ కార్యశాల సేవా పక్షం సమావేశంలో కన్వీనర్ వనంతరావు కో కన్వీనర్లు ఎస్కే రామతుల్లా, ఎస్కే సుభాని, బీజేపీ స్టేట్ కౌన్సిల్ సభ్యులు జోన్నలగడ్డ నరేష్, మండల ఉపాధ్యక్షుడు కృష్ణస్వామి, సభ్యనారాయణరెడ్డి, టౌన్ సోషల్ మీడియా మెరుగు శేషగిరిరావు, పర్మినరసింహారావు, సరసింహమూర్తి సీనియర్ నాయకులు కార్యవర్గ సభ్యులు పాల్గొన్నారు.

పుస్తలతాడు దొంగతనం చేసిన వ్యక్తి అరెస్ట్ :లిమాండ్ కు తరలింపు

.దొంగను పట్టుకున్న పోలీసులను అభినందించిన సీబి

స్టేషన్ ఘన్మూర్/సెప్టెంబర్13 (జర్నలిస్ట్ వార్త):

మహిళా మెడలో నుంచి బంగారు గొలుసు దొంగతనం చేసి పారిపోయిన దొంగను అరెస్టు చేసి రిమాండ్ కు తరలించడం జరిగిందని స్టేషన్ ఘన్మూర్ సిబి జి వేణు తెలిపారు.ఈసందర్భంగా సిబి మాట్లాడుతూ ఇఫర్లేడ్ మండలం కూసూరుగ్రామానికి చెందిన కుక్కల రాంబాబు భూమిని కౌలుకు తీసుకొని వ్యవసాయం చేసుకుంటూ కుటుంబాన్ని పోషించుకుంటున్నాడు. గత ఏడాది నుండి మొలైల్ ఫోన్ లో ఆన్ లైన్ లో బెడ్డింగులకు, చెదు అలవాట్లకు అలవాటు పడి ఆన్ లైన్ లో డబ్బులు పోగొట్టుకుని సులభంగా డబ్బులు సంపాదించాలని దొంగతనాలు ప్రారంభించాడని అన్నారు. అదే క్రమంలో ఈ ఏడాది పిల్లవరలో స్టేషన్ ఘన్ పూర్ లో ఒక వ్యక్తి 70 వేల రూపాయలు బైక్ డిక్చీలో పెట్టుకుని కిరాణం షాపులోకి వెళ్లి వచ్చేసరికి అట్టి రూపాయలను దొంగిలించినాడని, నమ్మద్రాల గ్రామానికి చెందిన భార్యాభర్తలు టీవీఎస్ ఎక్సెల్ పై స్వగ్రామము వెళు తుండగా విశ్వనాధపురం క్రాస్ రోడ్డు వద్ద మహిళ



మెడలోని 1 లక్ష 20వేల రూపాయల విలువగల బంగారు పుస్తల త్రాడు పట్టుకుని వెళ్ళినా డని తెలిపారు. శుక్రవారం స్థానిక మహిళ ఎస్ఐబి మనీష ఆధ్వర్యంలో వాహనాలు తనిఖీ చేస్తుండగా అనుమానాస్పదంగా కనబడుతున్న వ్యక్తిని ఆపి ప్రశ్నించగా తాను కుక్కల రాంబాబు అని తాను చేసిన నేరాలన్నీ ఒప్పుకోవడం జరిగిందన్నారు. అతని వద్ద

జేబులో ఉన్న బంగారు పుస్తల త్రాడు, నేరం చేయడా నికివాడిన టీఎస్ 27ఏ 9683 గ్లామర్ బైక్ ను పోలీసు లు స్వాధీనం చేసుకోవడంతో పాటు రాంబాబును జ్యుడ్జిమెంట్ కక్షానికి పంపినట్లు సిబి తెలిపారు. సిబి వెంట ఎస్ఐబి లు వినయ్ కుమార్, మనిషా, పోలీస్ సిబ్బంది ఉన్నారు. దొంగను పట్టుకున్న పోలీసులను సీబి వేణు అభినందించారు.

యూపిఎస్సీ తరహాలో జాబ్ క్యాలెంటర్

బిజెపి అధ్యక్షుడు రామ్ డిమాండ్

హైదరాబాద్ సెప్టెంబర్13(జర్నలిస్ట్ వార్త):

యూపిఎస్సీ తరహాలో రాష్ట్ర పబ్లిక్ సర్వీసు కమిషన్ (టిజిపిఎస్సీ) కూడా జాబ్ క్యాలెండర్ రూపొందించి ప్రతి ఏడాది పరీక్షలు నిర్వహించాలని బిజెపి రాష్ట్ర అధ్యక్షుడు ఎన్. రాంచందర్ రావు రాష్ట్ర ప్రభుత్వాన్ని డిమాండ్ చేశారు. నిరుద్యోగులు ఆమరణ నిరాహార దీక్షకు దిగక ముందే నోటిఫికేషన్ విషయంలో స్పష్టత ఇవ్వాలని ఆయన శనివారం మీడియాతో మాట్లాడుతూ డిమాండ్ చేశారు. గ్రూపు 1, గ్రూపు 2 పరీక్షలు పూర్తి పారదర్శకంగా, నిష్పక్షపాతంగా నిర్వహించాలని ఆయన డిమాండ్ చేశారు. వేలది మంది నిరుద్యోగులు హైదరాబాద్, అశోక్ నగర్ లైబ్రరీ వద్ద,అప్పల్‌గంజ్ లైబ్రరీ వద్ద ఇంకా వివిధ ఇనిస్టిట్యూట్స్ వద్ద రాత్రింభవకు



చదువుతూ ఉద్యోగాల కోసం వేచి చూస్తున్నారని ఆయన తెలిపారు. గతంలో టిఆర్ఎస్ అధికారంలో ఉన్నప్పుడు నిరుద్యోగులకు అన్యాయం చేసిందని, ఇప్పుడు కాంగ్రెస్ ప్రభుత్వం కూడా అదే బాటలో నడుస్తున్నదని ఆయన విమర్శించారు. తాము అధికారంలోకి వచ్చిన తర్వాత 30 వేల ఉద్యోగాలు ఇచ్చాం, 70 వేల ఉద్యోగాలు ఇచ్చామంటూ మాటలు చెప్పడమే తప్ప నియామకాలకు సంబంధించి లేక్కలు చూపించడం లేదని ఆయన విమర్శించారు. ప్రతి ఏడాది జాబ్ క్యాలెండర్‌ను విడుదల చేసే ఆ ప్రకారం నియామకాలు చేపట్టాలని రాంచందర్ రావు ప్రభుత్వాన్ని డిమాండ్ చేశారు.

రెండోపెళ్లికి సిద్ధంగా ఉన్న నటి ఎస్తేర్



ఇప్పటి వరకు ఒకే పెళ్లితో జీవితం గడిపేయాల్సిన సమాజపు ఆలోచన మారిపోయింది. విడాకులు తీసుకున్న జీవిత భాగస్వామి లేకపోయినా, కొత్త జీవితం కోసం మరోసారి పెళ్లి చేసుకోవడమే ఇప్పుడు సాధారణంగా మారింది. సామాన్యులే కాదు, సినీ ప్రపంచంలోనూ ఈ ట్రెండ్ స్పష్టంగా కనిపిస్తోంది. సింగర్ సునీత నుంచి అక్కినేని నాగచైతన్య వరకు చాలామంది రెండో పెళ్లి చేసుకున్న ఉదాహరణలు ఉన్నాయి. అలాంటిది తాజాగా ఈ జాబితాలో చేరబోతున్నారంటూ వార్తల్లో నిలుస్తున్నారు హీరోయిన్ ఎస్తేర్ నారోన్డా కర్ణాటకలోని ఉడిపి కి చెందిన ఎస్తేర్, ముంబైలో చదువుకున్నారు. బాలనటిగా కొంకణి సినిమాల్లో నటించి, ఆ తర్వాత 2012లో బారోమాన్ అనే హిందీ సినిమా ద్వారా హీరోయిన్ గా అడుగుపెట్టారు. తెలుగులో పూరి జగన్నాథ్ సోదరుడు సాయిరామ్ శంకర్ హీరోగా నటించిన వేయి అబద్ధాలు సినిమాతో ఎంట్రీ-ఇచ్చి, భీమవరం బుల్లోడు, గరం, జయ జానకి నాయక, ఐరావతం, 69 సంస్కార కాలనీ, చెంగురే బంగారు రాజా, డెవిల్, -టెనెంట్, ధలా వంటి సినిమాల్లో నటిస్తూ తనకంటూ గుర్తింపు సంపాదించుకుంది. సినిమాల విషయం పక్కన పెడితే.. వ్యక్తిగత జీవిత విషయంలో మాత్రం తరచూ వార్తల్లో నిలిచింది. కారణం సింగర్ నోయెల్.. అతని ప్రేమించి పెళ్లి చేసుకున్న ఆమె, ఏడాదిలోనే మనస్సుద్ధలతో విడాకులు తీసుకున్నారు. అయితే ఈ మధ్యకాలంలో ఎస్తేర్ రెండో పెళ్లి చేసుకోబోతున్నారంటూ గాసిప్స్ వినిపించాయి. తాజాగా వాటిని నిజం చేస్తూనే ఓ బిగ్ అనౌన్స్మెంట్ ఇచ్చేలా సోషల్ మీడియాలో పోస్ట్ పెట్టింది. జీవితంలో మరో అందమైన సంవత్సరం.. అవకాశాలు, అద్భుతాలను ఇచ్చినందుకు దేవుడికి కృతజ్ఞతలు. పుట్టినరోజు సందర్భంగా మీ ప్రేమ, ఆశీర్వాదాలకు ధన్యవాదాలు. త్వరలోనే మీతో ఓ స్పెషల్ అనౌన్స్మెంట్ పంచుకుంటాను. వేచి ఉండండి' అని రాసుకొచ్చారు. ఈ పోస్ట్ తో ఎస్తేర్ నిజంగానే రెండో పెళ్లి చేసుకోబోతుందా అనే వార్తలు హాట్ టాపిక్ గా మారాయి.

రెండో బేబీ కోసం ప్లాన్ చేస్తున్నాం

రామ్ చరణ్-ఉపాసన దంపతులు వెల్లడి



టాలీవుడ్ లో రామ్ చరణ్-ఉపాసన దంపతులు ఎప్పుడూ అందరి దృష్టిని ఆకర్షిస్తూనే ఉంటారు. మొదట్లో ఉపాసన పై విమర్శలు వచ్చినప్పటికీ, ఇప్పుడు ఆమెపై ప్రశంసల వర్షం కురుస్తోంది. ఈ ఏడాది వీరిద్దరూ మెగా అభిమానులకు శుభవార్త అందించారు. పెట్టిన 11 ఏళ్ల తర్వాత ఉపాసన తల్లిగా మారారు. వీరికి పాప పుట్టగా, ఆ చిన్నారికి క్షీంకారా అని పేరు పెట్టారు. పాప పుట్టిన తర్వాత మెగా కుటుంబంలో ఆనందం అందరాన్ని తాకింది. అయితే ఇప్పటి వరకు ఆ చిన్నారిని ప్రపంచానికి చూపించలేదు. అందుకే అభిమానులు కూడా ఆమెను చూడడానికి ఆతృతగా ఎదురు చూస్తున్నారు. అయితే తాజాగా ఓ ఇంటర్వ్యూలో ఉపాసన మాట్లాడుతూ.. రెండో సంతానం పై స్పందించారు.. మొదటి బిడ్డ విషయంలో అలస్యం చేశాం. నేను వదేళ్ల తర్వాత తల్లిని అయ్యాను. ఆ సమయంలో విమర్శలు, ఒత్తిడి ఎదురైనా వట్టింతుకోలేదు. కానీ రెండో బిడ్డ విషయంలో అలాంటి తప్పు చేయదలచుకోవడం లేదు. సెకండ్ చైల్డ్ కోసం నేను సిద్ధంగా ఉన్నాను అని చెప్పింది. అంతే కాదు రామ్ చరణ్-ఉపాసన దంపతులు కుటుంబ విషయాలతో పాటు- వ్యాపార రంగంలో కూడా ముందుకు సాగుతున్నారు. నిర్మాతగా ఇప్పటికే విజయాలు అందుకున్న రామ్ చరణ్, ఇప్పుడు థియేటర్ బిజినెస్ లో అడుగు పెట్టాలని నిర్ణయించుకున్నారు. హైదరాబాద్ లో లగ్జరీ మల్టీప్లెక్స్ నిర్మించే ప్రాజెక్ట్ కు సన్నాహాలు జరుగుతున్నాయి. ఈ మల్టీప్లెక్స్ నిర్మాణ బాధ్యతలను ఉపాసన తీసుకోబోతున్నట్లు - తెలుస్తోంది. అపోలో గ్రూప్స్ తో కలిసి పలు విజయవంతమైన వ్యాపారాలు నడిపిన అనుభవం ఉన్నందున, ఈ ప్రాజెక్టు కూడా ఆమె చేతుల్లో విజయవంతమవుతుందని భవిష్యత్తునా. మోగాస్టార్ చిరంజీవి కూడా ఈ నిర్ణయానికి గ్రీన్ సిగ్నల్ ఇచ్చినట్లు - సమాచారం. మొత్తానికి మెగా అభిమానులకు ఇది నిజంగా గుడ్ న్యూస్.

అనుష్క శెట్టి బాటలో మరో నటి ఐశ్వర్య లక్ష్మి

వరుస విజయాలతో దూసుకుపోతున్న యువ నటి ఐశ్వర్య లక్ష్మి, తన అభిమానులకు షాక్ ఇస్తూ అనూచ్య నిర్ణయం తీసుకున్నారు. సోషల్ మీడియా ప్రపంచానికి శాశ్వతంగా వీడ్కోలు పలుకుతున్నట్లు ఆమె ప్రకటించారు. తన మానసిక ప్రశాంతతకు, వృత్తికి ఇది ఆటంకంగా మారినందు వివరిస్తూ ఓ భావోద్వేగ లేఖను పంపుతున్నారు. ప్రస్తుతం ఈ పోస్ట్ సోషల్ మీడియాలో వైరల్ అవుతోంది. సినిమా రంగంలో నిలదొక్కుకోవాలంటే సోషల్ మీడియా తప్పనిసరి అని తొలుత భావించానని ఐశ్వర్య తెలిపారు. కానీ, అది తన పనికి ఆటంకం కలిగించడమే కాకుండా, తన ఆలోచనలను దోచుకుందని ఆమె ఆవేదన వ్యక్తం చేశారు. “చిన్న చిన్న సంతోషాలను కూడా ఇది దుఃఖంగా మార్చేసింది. అంతర్జాలం సృష్టించే ఊహలకు, అంచనాలకు అనుగుణంగా జీవించడం ఒక మహిళగా నాకు చాలా కష్టంగా మారింది” అని ఆమె తన నోట్ లో పేర్కొన్నారు. ఒక కళాకారిణిగా తనలోని అమాయకత్వాన్ని, వాస్తవికతను కాపాడుకోవడానికే ఈ కఠిన నిర్ణయం తీసుకున్నట్లు ఆమె స్పష్టం చేశారు. “సోషల్ మీడియా లేని వారిని ఈ రోజుల్లో జనాలు మర్చిపోతారని తెలుసు. అయినా ఆ సాహసానికి నేను సిద్ధంగా ఉన్నాను. నాలోని నటిని బతికించుకోవడానికే ఇంటర్నెట్ కు దూరంగా ఉంటున్నాను” అని ఆమె వివరించారు. ఈ నిర్ణయం తన జీవితంలో బలమైన బంధాలను ఏర్పరుస్తుందని, మరిన్ని మంచి చిత్రాలలో నటించడానికి దోహదపడుతుందని ఆశిస్తున్నట్లు తెలిపారు. తనను ప్రేమగా గుర్తుంచుకోవాలని అభిమానులను కోరారు. ‘మామన్’ చిత్రంతో భారీ విజయాన్ని అందుకున్న ఐశ్వర్య లక్ష్మి, ప్రస్తుతం ‘గట్ట కన్నీ-2’, ‘సంబరాల ఏటిగట్టు’ వంటి చిత్రాలతో బిజీగా ఉన్నారు. ఇలాంటి సమయంలో ఆమె సోషల్ మీడియాను వీడటం చర్చనీయాంశంగా మారింది. ఇటీవలే నటి అనుష్క శెట్టి కూడా సోషల్ మీడియాకు దూరమవుతున్నట్లు ప్రకటించిన నేపథ్యంలో, ఇప్పుడు ఐశ్వర్య కూడా అదే బాట పట్టడం గమనార్హం. దీనితో కథానాయికలు వరుసగా ఇలాంటి నిర్ణయాలు ఎందుకు తీసుకుంటున్నారనే దానిపై నెటిజన్ల మధ్య ఆసక్తికర చర్చ జరుగుతోంది.

మిరాయ్ విజయంతో మనోజ్ ఆనందం

తల్లి ఆశీర్వాదం తీసుకుని సెటప్ చేశాను



తేజ సజ్జా, మంచు మనోజ్ కీలక పాత్రల్లో రూపొందిన చిత్రం ‘మిరాయ్’ సినిమా విజయాన్ని సొంతం చేసుకుంది. ఈ సక్సెస్ ను కుటుంబం, స్నేహితులతో కలిసి మనోజ్ పండగ చేసుకున్నారు. తన తల్లి పాదాలకు నమస్కారం చేసి ఎమోషనల్ అయ్యారు. ఈ విజయం చూసి ఆమె భావోద్వేగానికి గురయ్యారని.. అందరికంటే గర్వంగా ఫీలయ్యారని మనోజ్ వీడియో షేర్ చేశారు. తనను ఆదరించిన అభిమానులకు ధన్యవాదాలు చెప్పారు. కార్తిక్ ఘట్టమనేని దర్శకత్వంలో తేజ సజ్జా, మంచు మనోజ్ కీలక పాత్రల్లో కనిపించిన ఈ చిత్రం సక్సెస్ మీట్ నిర్వహించింది. అందులో మనోజ్ మాట్లాడుతూ ఎమోషనల్ అయ్యారు. తనను నమ్మిన దర్శక నిర్మాతలకు రుణపడి ఉంటానన్నారు. ఈరోజు ఎంతో ఆనందంగా ఉంది. 12 ఏళ్ల తర్వాత సక్సెస్ తో నా ఫోన్ మోగుతూనే ఉంది. అభినందనలు వస్తున్నప్పటికీ నాకు ఇదంతా కలలా ఉంది. ఈ కథలో నన్ను భాగం చేసినందుకు కార్తిక్ కు జన్మంతా రుణపడి ఉంటాను. ఇంతకుముందు నేను ఎక్కడికి వెళ్లినా ‘అన్నా సినిమా ఎప్పుడు తీస్తావు. కమీట్యూక్ ఎప్పుడు?’ అని అందరూ అడిగేవారు. త్వరలోనే వస్తాను అని చెప్పేవాడిని. వాళ్లతో బయటకు ధైర్యంగా మాట్లాడినా.. లోపల తెలియని భయం ఉండేది. చాలా సినిమాలు చివరి నిమిషంలో క్యాన్సల్ అయ్యాయి. అలాంటి టైమ్ లో కార్తిక్ నన్ను నమ్మడం నా అద్భుతం. మీరు నన్ను మాత్రమే నిలబెట్టలేదు.. నాతో పాటు నా కుటుంబాన్ని కూడా నిలబెట్టారని దర్శకుడు కార్తిక్ కు మంచు మనోజ్ థాంక్స్ చెప్పారు. నిర్మాత కూడా ఎంతో ధైర్యంగా దీన్ని పూర్తిచేశారు. ‘మనోజ్ తో సినిమా వద్దు’ అని ఆయనకు ఎంతోమంది చెప్పి ఉంటారు. అవే వివరాలు విశ్వప్రసాద్ దీన్ని నిర్మించారు. ‘మిరాయ్’ వీఎఫ్ఎక్స్ టీమ్ తెలుగు సినిమా గర్వదేలా చేసింది. ముఖ్యంగా ఒక విషయం చెప్పాలి. ప్రతి ఇంట్లో నుంచి మనోజ్ గెలవాల్సి అని కోరుకున్న వారందరికీ పేరుపేరునా పాదాభివందనం. నామీద నమ్మకం పెట్టుకున్నందుకు అందరికీ ధన్యవాదాలు. ఇకపై వరుస సినిమాలు చేస్తూ మీ అందరినీ అలరిస్తాను అని మనోజ్ తెలిపారు. ఇక మిరాయ్ లో మహావీర్ లామా పాత్రలో మనోజ్ అందరినీ ఆకట్టుకుంటున్నారు.



పిల్లల ఫేస్ బుక్, ఇన్ స్టాగ్రామ్ ఖాతాలకు ఆధార్ లింక్ చేయాలి: సాయి తేజ్

సోషల్ మీడియాలో చిన్నారుల ఫోటోలు, వీడియోల దుర్వినియోగాన్ని అరికట్టాలని పిలుపు సోషల్ మీడియాలో చిన్నారుల భద్రతపై మెగా హీరో సాయి దుర్గ తేజ్ కీలక వ్యాఖ్యలు చేశారు. పిల్లల ఇన్ స్టాగ్రామ్, ఫేస్ బుక్ వంటి ఖాతాలకు ఆధార్ ను తప్పనిసరిగా అనుసంధానం చేయాలని ఆయన సూచించారు. దీనివల్ల ఆన్ లైన్ లో వారి ఫోటోలు, వీడియోల దుర్వినియోగానికి అడ్డుకట్ట వేయవచ్చని అభిప్రాయపడ్డారు. హైదరాబాద్ లో జరిగిన ‘అభయం మనామ్-25’ సదస్సులో పాల్గొన్న సందర్భంగా సాయి తేజ్ ఈ వ్యాఖ్యలు చేశారు. సోషల్ మీడియాలో పిల్లల ఫోటోలు, వీడియోలు పోస్ట్ చేయడం పట్ల తల్లిదండ్రులకు

తాను గతంలోనే హెచ్చరిక చేశానని గుర్తుచేశారు. “నిజ జీవితం వేరుగా ఉంటుంది. మీరు సరదాగా పెట్టే పిల్లల ఫోటోలు దుర్వినియోగం అయ్యే ప్రమాదం ఉంది” అని ఆయన ఆందోళన వ్యక్తం చేశారు. చిన్నారులపై అశ్లీలతతో కూడిన ఆన్ లైన్ వ్యాఖ్యలు చేసే వారిపై ఆయన ఆగ్రహం వ్యక్తం చేశారు. “ఇలాంటి కామెంట్లు చేసేవారికి భవిష్యత్తులో పిల్లలు పుట్టారా? వారి సొంత పిల్లలు, బంధువులు లేదా స్నేహితుల పిల్లలపై ఇలాంటి వ్యాఖ్యలు వస్తే ఊరుకుంటారా? వీరికి కనీస నైతిక విలువలు లేవా?” అంటూ తీవ్రస్థాయిలో ప్రశ్నించారు. వందల మంది ఇలాంటి వ్యాఖ్యలను లైక్ చేయడం, కామెంట్ చేయడం చూసి తాను



చాలా నిరాశకు గురైనట్లు తెలిపారు. ఈ విషయంపై సమాజం నుంచి గానీ, మీడియా నుంచి గానీ 24 గంటలు ఎదురుచూసినా ఎలాంటి స్పందన రాకపోవడంతో, తానే బాధ్యత తీసుకున్నానని సాయి తేజ్ వెల్లడించారు. తెలుగు రాష్ట్రాల ముఖ్యమంత్రులను, ఉన్నత పోలీసు అధికారులను ట్యాగ్ చేస్తూ సోషల్ మీడియాలో పోస్ట్ చేసినట్లు వివరించారు. ఇలాంటి ఆన్ లైన్ ప్రవర్తనను ‘డాక్ట్ కామెడీ’ అని చెప్పి సమర్థించుకోవడం సరికాదని, ఇది ఇతరుల మనోభావాలను దెబ్బతీస్తుందని ఆయన స్పష్టం చేశారు. సోషల్ మీడియా వేదికలపై చిన్నారుల భద్రత కోసం కఠినమైన చర్యలు తీసుకోవాలని ఆయన పిలుపునిచ్చారు